

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 13195

BESHT

Sh. Shnitser

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

בעל שם טוב

לעגננדע און ווירקלעכקייט



גראשן-פריבליאטעק נר. 222 פרייז 30 גראָסז

4000 egr.

10-11-35v.

RECEIVED
FEB 11 1936
U.S. DEPT. OF AGRICULTURE
WASHINGTON, D.C.

ש. שניצער 172.33.3

בעש"מ

דער שעפער פון חסידים
אין ליכט פון היינטיקער צייט



8922

U.3761.

פארלאג "גראשן - ביבליאטעק"

1935

ווארשע

Printed in Poland

Copyright by
„Groszen-Bibliotek“, Warsaw.

„Baal-szem-tow”

Druk. „Renoma“, Warszawa

ה ק ד מ ה

היינטיקן שבועות איז געוואָרן 175 יאָר זינט עס איז געשטאַרבן דער שעפּער פונם חסידים-דער בעש"ט.

דער בעש"ט (פאַרקירצונג פון „בעל שם טוב“) איז אין דער פאַנטאַזיע פון פאָלק אויסגעוואַקסן צו אַ מיט: האָלב מענטש-האַלב גאָט. די פאָלקס-לעגענדע שרייבט אים צו דאָס קאָנען נישט נאָר היילן קראַנקע, נאָר אַפילו מחיה-מתים זיין. פאַראויסזען די צוקונפט, קפיצת-הדרך (ד.ה. דורכ-מאַכן גרויסע שטחים אין אוממעגלעך קורצע צייט-אַפּשניטן) און ענלעכע „איבערנאַטירלעכע“ פונקציעס.

דער בעש"ט איז אַרומגעוויקלט מיט מער לעגענדעס ווי משה רבינו, ווי אליהו הנביא, ווי וועלכע צו עס איז אַנ-דערע וואָרהאַפטיקע אָדער לעגענדאַרע געשטאַלט פון דער יידישער רעליגיעזער מסורה.

ווער איז אין דער ווירקלעכקייט געווען דער דאָזי-קער שעפּער פון אַ גרויסער באַוועגונג ביי יידן, וואָס האָט אָפגעשפילט אַזאָ באַדייטנדיקע ראָל אין דער יידישער גע-שיכטע און וואָס פאַרנעמט נאָך היינט, אין איר פונאַנדער-לייגונגס-תקופה, אַזאָ גרויס אַרט אין יידישן לעבן?

דאָס שפינוועבס פון לעגענדעס איז געדיכט געוועבט אַרום דער דאָזיקער מיסטעריעזער געשטאַלט. פונדעסטוועגן לאָזן זיך דאָך אַרויסשיילן געוויסע פרטים, וועלכע וואָרפן ווא-נישט-וואו אַ שטראַל אויף דער דאָזיקער געשטאַלט אין איר ווירקלעכן אויסזען.

טיילמאל גיט א לעגענדע צו א שטריך און אפילו
אזא, וואָס זי איז זיכער נישט אויסן געווען; עס פאלט
דורך א קערנדל אמת, וועלכעס ראטעוועט זיך אַרויס פונם
פאַנטאַסטישן שטראָם פון דער לעגענדע.
אונזער אויפגאַבע: צונויפזאַמלען די דאָזיקע ברעק-
לעך און צונויפשטעלן אַ געשטאַלט וואָס מער טריי צו דער
ווירקלעכקייט — אַן אידעאָליזירונג אָדער פאַרקריפלונג.

דעם בעש"טס געבוירט

...ביים סוף פון זיבעצענטן יארהונדערט זענען די טערקישע היילות אָנגעפאַלן אויף פוילן און פאַרכאַפט ביי איר די פראַווינץ פאָדאָליע. אין יענער צייט, ווען פאָדאָליע איז געווען אונטער דער טערקישער הערשאַפט, האָט אויף דער פאָדאָליש-מאָלדאַווישער גרענעץ געוואוינט אַן אַלטער ייד אליעזר מיט זיין ווייב.

ויהי היום, איז איינמאָל אַ טאָטערישע באַנדע באַ-פאַלן די שטאָט, וואו אליעזר האָט געוואוינט, און גענומען אים און זיין ווייב אין געפאַנגענשאַפט.

אליעזרס ווייב האָט אויפן וועג באַוויזן זיך אַרויסצו-דרייען פון די רויבערס הענט און איז אַנטלאָפן אין אַן אַנדע-רער שטאָט, וואו זי איז געוואָרן אַ הייבאַם און דערפון פאַרדינט אויף איר חיונה. אָבער אליעזרן האָבן די רויבער אַוועקגעפירט אין אַ ווייטער מדינה. אין דער דאָזיקער וויי-טער מדינה זענען גאָר קיין יידן נישט געווען.

אליעזר איז פאַרקויפט געוואָרן פאַר אַ קנעכט.

אַ צייט איז אליעזר געווען אַ געטרייער קנעכט פון זיין באַלעבאַס, צו וועמען ער איז פאַרקויפט געוואָרן. צו-לייב זיין געטריישאַפט און ערלעכקייט האָט ער שטאַרק חן באַקומען אין די אויגן פון זיין באַלעבאַס, וועלכער האָט אליעזרן פאַר דעם פאַרוואַלטער פון זיין הויז באַשטימט. אין אַ צייט אַרום האָט דער באַלעבאַס זיין קנעכט

אליעזר אוועקגעשענקט אלס מתנה צום קיניגס ראטגעבער.
פון דעמאלט אָן האָבן דעם ראטגעבערס עצות דעם
קיניג גרויס הצלחה געברענגט, ווי קיינמאל נישט ביז איצט.
האָט דער קיניג נאָכגעפאָרשט די סיבה דערפון און זיך דער-
וואוסט, אַז דאָס איז דעם ראטגעבערס קלוגער קנעכט. האָט
ער אליעזרן צו זיך אין פאלאץ גענומען און פאָרן פירער
פון אלע וויינע חילות באַשטימט...

דערווייל איז דעם קיניגס ראטגעבער געשטאָרבן. האָט
דער קעניג אליעזרן פאָר ווין ראטגעבער באַשטימט און אים
דעם פארשטאָרבנעם ראטגעבערס טאָכטער פאָר אַ ווייב
געגעבן.

האָט אליעזר געפאלגט דעם קעניגס באַפעל, דעם ראט-
געבערס טאָכטער פאָר אַ ווייב גענומען. ער האָט זיך אָבער
צו איר נישט צוגערירט. זי האָט אלע אירע ווייבלעכע זאָנען
און כישופן אָנגענומען, אָבער אליעזר האָט ווין יצר גובר
געווען.

האָט וי אָנגעהויבן וויינען פאָר אים:

— פאָרוואָס פייניקסטו מיך און ווייזסט מיר אַזוי דיין
פאָראַכטונג אַרויס? צי בין איך דען נישט שיין און יונג
גענוג, כדי צו דערוואַרעמען דאָס האַרץ פון אַ מאַן?
האָט אליעזר אויף איר גרויס רחמנות געקריגן און
איר אַנטפלעקט ווין סוד, אַז ער איז אַ ייד און ווין גלויבן
פאָרווערט אים צוצורירן זיך צו אַ ווייב פון אַ פרעמד פאָלק.
זי האָט אים פאָרשטאָנען און נישט געקוקט דערויף,
וואָס צו שידדן זיך מיט אים איז איר זייער שווער גע-
ווען — האָט זי אים איבערגעגעבן אַ גרויס עשירות פון
גאָלד און זילבער און אים פרייגעלאָזט צו פאָרן אין ווין
היימלאַנד.

אַבער אויפן וועג זענען אים רויבער באַפּאַלן און דאָס
גאַנצע עשירות ביי אים צוגערויבט.

אליעזר האָט געהאַט צוליב דעם גרויס צער און אַ
פאַרטרויערטער האָט ער ווייטער געשלעפט זיינע מידע פיס
איבערן זאַמדיקן וועג.

פּלוצלינג האָט אַרום אים אויפגעלויכטן און ס'האַט
זיך פאַר אים באַוויקן אליהו הנביא.

— טרויער נישט, — האָט אים אליהו געטרייסט, —
זיי דיך נישט מצער, אליעזר. דו וועסט פאַר אַלע דיינע
לייד און פיין באַלוינט ווערן. גיי אַהיים און זיי מיט דיין
ווייב. גאָט וועט דיך באַשענקען מיט אַ זון, וואָס וועט
באַרויכטן די וועלט.

אַזוי פּלוצלינג ווי אליהו האָט זיך באַוויזן, אַזוי איז
ער פאַרשוואונדן.

אליעזר איז אַהיימגעקומען און געווען מיט זיין אַלט
ווייב. ס'איז קיין יאָר נישט אַוועק און אליעזרס ווייב האָט
אַ זון געבוירן, וועלכן זיי האָבן אַ נאָמען געגעבן ישראל.
דאָס פאַרפאָלק איז דעמאָלט אַלט געווען באַלד הונג-
דערט יאָר.

— — — — —

אַזוי דערציילט די לעגענדע.

די קערנדלעך אמת, וואָס לאָזן זיך אַרויסשיילן פון
דער דאָזיקער לעגענדע, זענען די:

איידער דער בעש"ט איז געבוירן געוואָרן איז געווען
מלחמה-צייט. ווען דער בעש"ט איז געבוירן געוואָרן איז
שוין געווען שלום. היות פאָדאָליע איז צוריקגעגעבן געוואָרן
צו פוילן אין יאָר 1699, איז אַ טימן, אַז דער בעש"ט איז

געבוירן געוואָרן טאָקע אינם דאָזיקן יאָר, אָדער אַ יאָר
שפּעטער - אין יאָר 1700.

געבוירן געוואָרן איז דער בעש"ט אין דער שטאָט
אָקאָפּ (Okopy) - אַ פעסטונג-שטאָט נישט ווייט פון קאַמע-
נעץ-פּאָדאָלסק, וואו עס איז געווען די פּויליש-טערקישע גרע-
נעץ פאַר דער אָקופאַציע פון פּאָדאָליע.

ישראל'יק ווערט א יתום

ישראל'יק איז נאָך גאָר יונג געווען, ווען זיינע על-
טערן זענען אים אָפּגעשטאָרבן. איידער דער פאָטער איז
געשטאָרבן, האָט ער צוגערופן זיין קליינעם זון צום בעט
און צו אים געזאָגט:

— מיין ליב קינד, דו בלייבסט אַצינד אַליין. אָבער
שרעק זיך נישט. גאָט איז מיט דיר און דאַרפסט פאַר קיין
זאך נישט קיין מורא האָבן.

מיטן עלנד-געבליבענעם יינגל האָט זיך פאַרנומען די
— קהלה. מ'האָט אים אָפּגעגעבן אין אַ חדר, וואו ס'האָבן גע-
לערנט אָרעמע יינגלעך.

אָבער ישראל'יקס אָפּטרופּסים האָבן פון דעם יתומל
קנאַפּ נחת געהאַט.

— אַ קעפל האָט ער אַ פלינקס. - האָט דער מלמד
געזאָגט, - ער וויל אָבער נישט. ער איז בכלל ווילד ווי
אַ חיה; אויף אַלע דעכער און פאַרקאַנעס קריכט ער און
שפּרינגט ווי אַ ציג. ער פלייט אַרום אין אַלע עקן שטאָט
ווי אַ ווינט און פאַרשווינדט פון חדר אויף גאַנצע טעג
און מען ווייסט נישט, וואו זיין געביין איז.

ישראל'יקן האָט דאָס ענגע, שמוציקע, עיפּושיקע חדר
געדריקט ווי אַ תּפּיסה. ער האָט דאָרט אָטעמען נישט גע-

קאַנט. כדי נישט דערשטיקט צו ווערן, פלעגט ער פון דאָרט אַנטלויפן ווייט הינטערן שטעטל, אינם נאָענטן וואָלד, וואו די פייגל זינגען שירה און קוקאָווקעס באַגלייטן דאָס גע- זאַנג מיט זייער „קו-קו, קו-קו!“ דאָ האָבן וועווערקעס גע- היפט איבער די גרין-באַנאַרלטע צווייגן פון די הויכע סאָסנע- בוימער און שוואַמען האָבן „געוואָרפן אייגלעך“ פונם גע- דיכטן מען אַרויס...

די קלעפּ פונם ביזן מלמד האָבן גאָרנישט געקאָנט העלפן – אַזוי שטאַרק איז געווען דער צויבער פונם זיג- גענדיקן וואָלד.

- וואו ווערסטו פאַרשוואונדן אויף גאַנצע טעג, יונג- גאָטש איינער! – האָט דער מלמד געשריגן מיט צאָרן. אָבער קיין שרייען און קיין שלאָגן האָבן נישט גע- האָפּן און ישראל'יק פלעגט יעדע פאָר טעג נעלם ווערן נישט צו וויסן וואו.

לסוף איז מען געוואָר געוואָרן וואואַהין ישראל'יק לויפט אַזוי אָפט און נישט איינמאָל האָט אים דער מלמד ביי די אויערן צוריקגעפירט אין דעמפיקן חדר אַריין. ישראל'יק איז אָבער ווידער אַנטלאָפן.

דער מלמד איז לסוף כיד געוואָרן צו יאָגן זיך נאָך אים און אים צורו געלאָזט.

אַזוי ווי מ'האָט ישראל'יקן אָפגעזאָגט די „טעג“, וואָט ער האָט געגעסן ביי באַלעבאָטיים אין שטאָט, האָט ער אַליין געמוזט זאָרגן פאַר חיונה. ער איז געוואָרן אַ בעלפער ביי אַ דרדקי מלמד און זיך פאַרנומען מיטן ברענגען די קי- דער אין חדר אַריין און זיי אָפפירן אַהיים.

די קינדער האָבן זיך שנעל צוגעבונדן צו זייער בעל- פער און אים גיך ליב געקריגן. דער דאָזיקער בעלפער איז

גאָר געווען - אַן אַנדערער בעלפער; ער האָט נישט געביי-
זערט זיך, נישט געברומט און געשריגן, ווען זיי האָפּן אַ
שטיף-געטון, נאָר מילד איז ער צו זיי געווען און גוט און
פלעגט אָפט מיט זיי מיטשטיפן, ווייל ער איז נאָך אַליין
אַ יונג יינגל געווען.

און נאָך אַ טבע האָט ישראלקע דער בעלפער געהאַט,
פאַרוואָס די קינדער האָבן אים זייער ליב געהאַט - ער
האַט גערן געהאַט צו זינגען, און ער האָט זייער אַ שיין,
מתקתדיק קול געהאַט.

ווען ער פלעגט די קינדער פירן אין חדר אַריין און
צוריק אַהיים - פלעגט זיין זיס קול זיך טראָגן איבער
שטעטלשע געסלעך און זיך קייקלען, ווי אַ טייכל פון די
בערג...

און די קינדערלעך פלעגן מיטזינגען.
פאַר ישראלקעס אויגן פלעגט זיך דעמאָלט אַנטפלעקן
דער וואָלד מיט זיינע זינגענדיקע פייגל און אים האָט זיך
געדאַכט: ער אַליין -- אַ פויגל, די קינדער - פויגעלעך...
זינגען שירה...

אַ לעגענדע דערציילט:

... דאָס האָזיקע געזאַנג האָט פביכול אַזאַ נחת רוח
פאַרשאַפט, ווי אַמאָל דאָס געזאַנג פון די לויים אין בית-המקדש.
האַט זיך דער שטן, ימח שמו, דערשראָקן און תחבולות
געזוכט דאָס נייע ליכט צו פאַרלעשן. האָט זיך דער שטן
אין אַ זכשף פאַר-קליבן. דער זכשף האָט זיך אין אַ „וואָל-
קילאַק“ פאַרשטעלט און ווען ישראלקע איז געגאַנגען מיט
די-קינדער און געזונגען, ווי געוויינלעך, איז דער „וואָל-“

(*) אַ לעגענדע חיה.

קולעק" אויף זיי אָנגעפאלן. די קינדער זענען אין שרעק
זיך צעלאָפֿן.

ישראלעק האָט זיך אַ גרויסן און אַ גראָבן שטעקן
פאַרשאַכט און ווען דער „וואָלקולעק" איז זיי נאָכאַמאל באַ-
פאלן, איז דער בעלפער צוגעלאָפֿן צו דעם פאַרזעניש מיט
זיין גראָבן שטעקן און אים אַראָפֿגעלאָזט אויף דער חיהס
שטערן. דער „וואָלקולעק" איז אַוועקגעפאלן אַ טויטער.
צומאָרגנס האָט מען געזונען דעם מכשף אַ טויטן.

ווען ישראלעק איז אונטערגעוואָקסן און שוין אַ בר-
מצווה בחור געווען, האָט ער זיין בעלפער-שטעלע פאַרלאָזט
און איז אַן אונטער-שמש אין בית-המדרש געוואָרן.
אין די אָונטן, ווען די בית-מדרש-בחורים זענען גע-
זעסן און געלערנט, פלעגט דער אונטער-שמש שלאָפֿן, אַזוי
אַז די בחורים האָבן אים פאַר אַ גרויסן פעפער געהאַלטן.
נישט איינמאל פלעגט אים אַ בחור אַ שטויס טון מיטן
עלנבוידן:

— איי פעפער, פעפער, וואָלסט בעסער אויפגעשטאַ-
נען. אין אַ יידיש ספר אַ קוק טון!
אַבער אין שפעטער נאָכט פלעגט ער אויפשטיין, לער-
נען און תפילה טון ביזן באַגלעך, ווען מעגטשן קומען אַן בית-
מדרש-אַריין. איידער עמעץ איז געקומען, איז דער אונטער-
שמש שוין גוריק געלעגן אויף זיין געלעגער אַ עלאָפֿנדיקער...
אין די דאָזיקע נעכט האָט ער זיך אויך באַקענט מיט
דער געהיימער לערע — דער קבלה-מעשית, די „פראַקטישע
קבלה", וואָס דורך איר קאָן מען וואַנדער באַווייזן...
דאָס האָט מען געקאָנט טון נאָר בסוד, ווייל די רבנים

האָבן שטרענג פאַרווערט צו לערנען די קבלה און דאָס
לערנען זי באַטראַכט פאַר אַן אַפיקורסות.

די דאָזיקע שטאַרקע קעגנערשאַפט מצד די רבנים צו
דער „פראַקטישער קבלה“ האָט אויך געהאַט איר באַרעכטי-
קונג: האָט דאָך טאַקע די דאָזיקע „פראַקטישע קבלה“ גע-
שאַפן דעם באַדן פאַר די פלומרשטע „משיחים“, וועלכע
האָבן נישט ווייניק צרות גורם געווען פאַר יידן. זענען דאָך
קוים עטלעכע צענדליק יאָר אַוועק נאָך שבתי-צבי.

האָט טאַקע דאָס פאַריתומטע בחורל ישראל, דער אונ-
טער-שמש, געמוזט לערנען די הכמה פון דער „פראַקטישער
קבלה“ בסוד סודות, אין די געזיט, באַהאַלטן פון אַ פרעמד אויג.
פערצן יאָר איז ישראל בסך-הכל אַלט געווען, ווען
צו אים איז אַריינגעפאַלן אַ גאַנצער אוצר פון קבלה-ספרים
און ער האָט זיך אינגאַנצן אַריינגעוואָרפן אין דער טונקע-
לער, פאַנטאַסטישער וועלט פון דער יידישער מיסטיק.

אין יענער צייט, ווען דאָקטוירים זענען געווען וויי-
ניק, און אין די קליינע שטעטלעך און ישובים זענען בכלל
קיין דאָקטוירים נישט געווען, האָבן זיך אין פוילן פאַרנו-
מען מיט היילן קראַנקע אַווי-גערופענע „בעלי-שם“. גאָר
אַפט האָבן זיך די דאָזיקע „בעלי-שם“ באַוויזן אין דרום -
אין גאַליציע און פאָדאָליע.

אַ טייל פון די דאָזיקע „בעלי-שם“ זענען אין פוילן
באַרימט געווען, ווי „למשל, יואל „בעל-שם“ פון זאַמאַשטש.
אַבער דער רוב פון זיי זענען באַקאַנט געווען בלויז אין
די שטעט, וואו זיי האָבן געוואוינט און אין דער נאָנטער
אומגעגנט.

אַבער נישט נאָר אין פוילן זענען „בעלי-שם“ געווען;

וואו ס'איז נאָר געווען אַ גרעסערער יידישער ישוב האָבן זיך געפונען „בעלי-שם“.

זיי האָבן געהאַט איינפלוסן אין לאַנדאָן, זיי האָבן געהאַט אַ השפּעה אין פאַריו.

און נישט בלויז צווישן יידן האָבן זיי אַ נאָמען גע- האַט אַלס „געטלעכע לייט“. זיי האָבן אויך געהאַט פאַר- ערער צווישן דעם קריסטלעכן אַדל.

די „בעלי-שם“ האָבן געהיילט פיזיש- און גייסטיק- קראַנקע, ס'רוב מיט דער הילף פון סגולות, ווי: גראָזן, קרייטעכצער, אָפּשפרעכענישן, באַשווערן די בייזע גייסטער, וועלכע ברענגען די קראַנקהייטן, קמיעות, מיסטישע קינצ- שטיק, ספּעציעלע תפילות און ענדלעכע „אויסגעפרוועטע“ מיטלען.

ס'זענען געווען געדרוקטע „היילביכער“, וועלכע עס האָבן פאַרפאַסט די „גרויסע בעלי-שם“, אָבער נאָך מער זע- נען געווען פאַרבאָרגענע ספרים, וועלכע זענען באַקאַנט גע- ווען בלויז פאַר יחידים-סגולה.

די „בעלי-שם“ האָבן געהאַט אַ גרויסע מאַראַלישע השפּעה אויף דער פאָלקס-מאַסע. דער רוב פון זיי פלעגן די דאָזיקע השפּעה אויסנוצן, כדי צו מאַכן גוטע געשעפטן; ס'זענען אויך געווען צווישן זיי ערלעכע, בעסערע מענטשן, וועלכע האָבן אויסגענוצט די דאָזיקע השפּעה זייערע, כדי צו פאַרשפּרייטן באַשטימטע אידעען. אַ טייל פון די „בעלי- שם“ האָבן זינערציילט מיטגעהאַפּן צו פאַרשפּרייטן די תורה פון שבת-צבי.

און אָט דערציילט די לעגענדע:

...מיט אַ דור פריער, איידער ישראל איז געבורן גע- וואָרן, האָט געלעבט אַ מקובל און „בעל-מופת“ (וואונדער-)

באוייווער, א „בעל-שם“ מיטן נאָמען אָדם. דער דאָזיקער אָדם בעל-שם האָט אַמאָל געפונען אַלטע שריפטן, אין וועלכע עס זענען געווען גרויסע סודות פאַרשריבן. די דאָזיקע שריפטן האָבן געשטאַמט נאָך פון אברהם אַבינו... עס האָט זיי אויך געהאַט יהושע בן נון, וועלכער האָט אין אַ שלאַכט ביי דער פעסטונג-שטאָט יריחו באַפוילן דער ווין זי זאָל שטיין בלייבן און זי האָט זיך אָפגעשטעלט...

אדם בעל-שם האָט מיט דער הילף פון די דאָזיקע שריפטן גרויס וואונדער באַוויזן: ער האָט פאַללאָזן גאַנצע פון זייערע ערטער אַרויסגעריסן און אויף אַנדערע ערטער אַוועקגעשטעלט; ער האָט זיך מיט זייער הילף פל-טוב פאַרשאַפט, וואָס זיין האַרץ האָט נאָר געגלוסט.

איידער אדם איז געשטאַרבן, האָט מען אים „פון אויבן“ אַ וואונק געגעבן, אַז די דאָזיקע שריפטן זאָל ער איבערגעבן צו אַ בחור מיטן נאָמען ישראל, דער ווין פון אליעזר, וואָס געפינט זיך אין דער שטאָט אַקאָפּ. אדם האָט דעמאָלט די שריפטן איבערגעלאָזט ביי זיין ווין מיטן אָנזאָג זיי אָפצוגעבן דעם אַקאָפּער בחור ישראל בן אליעזר.

ווען אדם איז געקומען קיין אַקאָפּ און אויף זיין נאָכ-פראַגע האָט מען אים אָנגעוויזן אויפן אונטער-שמש פון בית-המדרש, איז אים שווער געווען צו גלויבן, אַז דער פראָסטאַקישער, מגושמדיקער בחור זאָל עס זיין דער, וואָס דאָרף איבערנעמען די געהימע שריפטן. ער האָט דעריבער גענומען נענטער זיך צוקוקן פון אַ זייט צום אונטער-שמש און דעכאָלט האָט ער באַמערקט, אַז מיטן דאָזיקן בחור איז די זאך נישט אַזוי פשוט...

ביינאַכט איז אדם ווין געבליבן נעכטיקן אין בית-המדרש און כאַנדליק דעם אָנשטעל, אַז ער שלאָפט. האָט

ער געזען, ווי דער אונטער-שמש שטייט אויף און נעמט זיך פאר זיין עבודה. דעמאלט האט ער פארשטאנען, אז דאס איז ער טאקע, דער אמתער ישראל בן אליעזר, און ער האט אים איבערגעגעבן די געהיימע שריפטן, וואס מיט זייער הילף קאן מען די גרעסטע וואונדער באווייזן. — — —

ישראל איז עוסק אין דער "פראקטישער קבלה"

פון דער אויביקער לעגענדע דערוויסן מיר זיך, אז ישראל האט געקריגן א חבר, וועלכער האט מיט אים אין די נעכט געלערנט די "פראקטישע קבלה". דער דאזיקער חבר איז געווען א יונגער קעסט-אירעם פון א רייכן אקאפער באלעבאס.

דער רייכער שווער האט אויפן פארלאנג פון זיין איידעם אפגעדונגטן פאר אים א הייליג הינטער דער שטאט. אין דעם דאזיקן איינזאמען, פארוואָרפענעם הייליג, העט הינטער דער שטאט, צווישן פעלדער און לאַנקעס, פלעגן ביידע חברים זיך אָפּוונדערן פון דער וועלט און פארטיפן אין די געהיימע, מיסטישע וועלטן פון דער קבלה. אין די געהיימע קבלה-ספרים האָבן זיי געזוכט די מיטלען פון וואונדער באווייזן.

און די לעגענדע וועבט זיך ווייטער:

...איינמאל האט דער חבר געבעטן ישראל, ער זאל אראפברענגען דעם 'שר התורה', כדי ער זאל זיי געבן צו פארשטיין א געוויסע שווערע שטעל אין א ספר.

(*) דעם מלאך, וואס נאכט פאר די ענינים פון דער תורה.

ישראל האָט זיך אין תחילת געקווענקלט. לסוף האָט
ער מסכים געווען.

אָבער דאָ איז געשען אַ טעות: אָנשטאָט דעם שר
פון דער תורה - האָט ער געברענגט דעם שר פון... פייער.
שטעטל האָט זיך קוים מיטן ביסל בעבעכעס אַרויס-
געראַטעוועט...

אַ צווייט מאָל האָט ישראל געפרווט אַראָפּברענגען
דעם שר התורה, אָבער דאָ האָט ער דערהערט אַ בת-קול
יָא שטים פונם הימל, אַז ביידע, ער און זיין חבר, זענען
פאַרמשפט צום טויט.

איין וועג פון רעטונג איז פאַר זיי געבליבן: אַ גאַנ-
צע נאַכט וואָך זיין, לערנען און מתפלל זיין. האָט אָבער
ישראל'ס חבר איינגעדרימלט און איז מער נישט אויפגע-
שטאַנען. - - - - -

ווי די מעשה זאָל נישט זיין, האָט ישראל ביים דאָ-
זיקן חבר זיינעם זיך אויסגעלערנט אַלע סגולות פון די
בעל-י-שם.

ווען די שטאָט-לייט האָבן געזען, אַז דאָס פאריחומטע
בחור'ל איז אַרויף אויפן „דרך הישר" (ריכטיקן וועג), אַז
ער איז עוסק אין לערנען און אין תפילות, האָבן זיי אָנ-
געהויבן טראַכטן וועגן אַ תכלית פאַר אים.

- ער איז שוין אַ בחור אין די יאָרן, - האָבן יידן
געטענהט, - שוין זיבעצן יאָר אַלט געוואָרן. ביי לייט
האָט מען שוין קינדער אין די יאָרן.

מע האָט פאַר אים אויסגעזוכט אַ שידוך און אים
חתונה געמאַכט.

אָבער אין אַ קורצער צייט נאָך דער חתונה איז דאָס

יונגע ווייפל געשטאָרבן און ישראל איז ווידער אַליין געבליבן.
ווען ישראל איז אַכצן יאָר אַלט געווען, האָט ער
גענומען דעם וואַנדער-שטעקן, פאַרלאָזט זיין געבורטשטאָט
און אַרויס אין דער וועלט. ער האָט זיך געלאָזט קיין
מזרח-גאַליציע, אין בראָדער קרייז. אין אַ קהילה נישט ווייט
פון בראָד האָט ער זיך גענומען צו מלמדות.

דער נייער מלמד האָט שטאַרק נושאַ חן געווען (סימ-
פּאַטיע געוואונען) ביי אַלעמען מיט זיין פשטות און האַר-
ציקער באַנעמונג. און נישט נאָר צווישן יידן. קענענדיק גוט
די פּוילישע שפּראַך – איז ער באַקאנט געוואָרן אויך צווישן
די אַרומיקע פּריצים, ביי וועלכע ער פלעגט זיך משתדל
זיין אין פאַרשידענע ענינים.

ביי דין-תורהס פלעגן אים יידן אויסקלויבן אַלס בורר
(אַרביטער).

איינמאָל איז ער געווען בורר אין אַ סכסוך, וואו
איינער פון די צדדים איז געווען אפרים קוטעווער, דער
פאָטער פונם באַרימטן בראָדער רב אברהם גרשון קוטעווער.
אפרים האָט געהאַט אַ טאָכטער אַ גרושה. אַזוי ווי
ער האָט געזען, אַז דער מלמד קען לערנען, האָט ער אים
פאַרגעלייגט זיין טאָכטער פאַר אַ ווייב. ישראל האָט מסכים
געווען, אָבער בתנאי, אַז די זאך זאָל דערווייל בלייבן בסוד.
דערווייל איז אפרים קוטעווער געשטאָרבן. זיין זון,
דער בראָדער רב, האָט געפונען די תנאים און געפרעגט
ביי דער שוועסטער, ווער עס איז דער ישראל בן אליעזר,
אָבער זי האָט נישט מער געוואוסט וועגן אים, ווי איר ברודער.
– מן-הסתם האָט דער טאָטע געוואוסט, וואָס ער
טוט, – האָט זי געזאָגט, – מסתמא איז ער מיין זיווג מן
השמים.

ווען דער זמן האָט זיך געענדיקט, האָט ישראל זיך
אַנגעטון אין אַ קורצן פויעריש פעלצל, מיט אַ ברייטן
שטריק זיך אַרומגעאַרטלט און זיך געלאָזט קיין בראַד,
צום רב.

ער האָט צו אים גערעדט מיט אַ מגושמדיק קול און
פּראָסטע רייד.

— גיב מיר מיין ווייב, — האָט ער גטאָגט, — איך
ויל זי נעמען צו זיך.

דער רב איז צעטומלט און פאַרשעמט געוואָרן. נאָר
וואָס האָט ער געקאָנט העלפן? זענען דאָך געווען תנאים
געשריבן און געחתמעט. ער האָט אָבער נישט געקאָנט פאַר-
שטיין, וואָס זיין פאָטער, אַ ייד אַ תלמיד-חכם, האָט פאַר-
זיין טאָכטער אויסגעקליבן אַזא ווילדן עס-הארץ, אַזאַ מגושמ-
דיקן פּראָסטאָק.

ער האָט געפרעגט ביי דער שוועסטער, וואָס זאָגט
זי דערצו?

אָבער זי האָט געענטפערט איינס:

— מן הסתם איז רעכט אַזוי. אַז דער טאָטע האָט
אַזוי געטון, מסתמא האָט ער געוואוסט, אַז עס איז אַ זיווג.
בלית-ברירה האָט מען אַ זמן חתונה באשטימט.
פאַר דער חופה האָט דער חתן דער פֿלע זיין סוד
פאַרטרויט:

ער ויל אַ צייט זיין אַ פאַרבאָרגענער, א „נסתר“
בלייבן, מענטשן זאָלן נישט וויסן. אַז ער איז אַ תלמיד-
חכם און אַ קענער פון קבלה.

דעם בראָדער רב איז שטאַרק נישט אָנגעשטאַנען דער
פּראָסטאַקישער שוואַגער, האָט ער אים אויסאיידלען געוואָלט
און אליין מיט אים לערנען זיך גענומען.

אָבער דער „פּראָסטאַק“ האָט גאָרנישט פאַרנומען און
גאָרנישט געקאָנט זיך אויסלערנען...

האָט דער רב געפרוּווט ביי זיין שוועסטער פועלן,
זי זאָל זיך נטן מיט איר פּראָסטאַקישן מאַן. נישט קאָנענ-
דיק דאָס פועלן ביי דער שוועסטער, האָט ער איר פאַר-
געלייגט, זי זאָל זיך ערגעץ אנדערש וואו אַריבערציען און
אים נישט מיט איר פּראָסטאַקישן מאַן דאָס פנים פאַר-
שוואַרצן... ער האָט דעם פאַרפאַלק אַ פערד און וואָגן גע-
קויפט און דער „פּראָסטאַק“ ישראל האָט זיך מיט זיין ווייב
באַזעצט אין אַ דאָרף צווישן קיטעוו און קאַסעוו, טיף אין
די קארפּאַטן-בערג.

דאָרט, אויף די פּרעכטיקע לאַנדשאַפטן צווישן די
בערג מיט די תמיד מיט שניי-פאַדעקטע שפיצן האָט ישראל
פאַרברענגט ס'רוב מיט זיך אַליין אין שטרענגער אָפּגעוונ-
דערטקייט. צוויי אָדער דריי מאָל אין דער וואָך פלעגט
זיין ווייב מיט סערד און וואָגן צו אים אין די בערג
אַרויסקומען. ער פלעגט אויסגראָבן ליים, אַ שול וועגעלע
אַנשיטן און זיין ווייב פלעגט עס אין דער שטאָט פירן
און דאָרט פאַרקויפן עס. דערפון האָבן זיי זיך מפרנס גע-
ווען. קיין סך האָבן זיי נישט געדארפט, ווייל ישראל האָט
כסדר געפאסט און בלויו צווישן איין תענית און דעם אַנ-
דערן א שטיקל ברויט מיט וואסער טועם געווען.

בייטאָג פלעגט ער שלאָפן אין איבער די נעכט ביי
די קבלה-ביכער געזעסן און געלערנט.

אַזוי איז געווען דער שטייגער פון די מקובלים.

שפעטער, ווען ישראל איז שוין פאַוואַזט געווען
אַלס „פעל שם טוב“, פלעגט ער וואָגן צו זיינע תלמידים:

בעסער בייטאג עטלעכע שעה שלאָפן, כדי צו קאָנען
 ביינאַכט, וואָס מער וואָך זיין.
 די טונקעלע לערע האָט ליב די טונקעלע נאַכט-שעהן
 און מיידט דאָס ליכט פון טאָג...

פאַר דער „אַנטפלעקונג“

צווישן די קאַרפּאַטן, די ריון מיט די ווייסע קאַפלען,
 וואָס שטייען ווי עדות פון די ערשטע טעג פון וועלט-באַ-
 שאַפונג, אינם דאָזיקן פרעכטיקן ווינקל אין גאַליציע, נאָנט
 פון בוקאַווינע, האָט ישראל זיבן יאָר פאַרברענגט. דאָ
 האָט ער זיך איינגעלעבט מיטן וואונדער פון דער נאַטור
 און געפילט דעם פּוֹלס פון לעבן אין יעדער דערשיינונג
 אירער. יעדער בוים, יעדעס גרעזעלע האָט זיין „נשמה“
 אַנטפלעקט פאַר אים.

אין די שטילע און טיפע נעכט פלעגט ער אויפנעמען
 יעדן שאַך, ווי אַ גרוס פון געהיימע וועלטן, וועלכע וואַרטן
 אויף זייער אַנטפלעקונג, פונקט ווי די דאָזיקע שטומע וועלט
 אַרום לעכצט נאָך לשון. - נאָך אַ צונג, וואָס זאָל קאָנען
 דערציילן וועגן דער גרויסער בענקשאַפט, דער אומפאַשטימ-
 טער און דער אָן-נאָמענדיקער, אין וועלכער אַלץ שכאַכט
 און גייט אויס אין גאַגעניש...

„דאָרט האָט ער זיך דאָס לשון פון די עופות און
 פון די ביימער אויסגעלערנט“ - זאָגט די לעגענדע.
 ווען די זיבן יאָר האָבן זיך געענדיקט, האָט ער דאָס
 דאָרף פאַרלאָזט, אין אַ נייעם ישוב געקומען און זיך ווי-
 דער צו מלמדות גענומען. ער האָט מיט זיין ווייב פון
 גרויס דחקות געליטן, ער האָט אָבער צו קיינעמס הילף

נישט געוואָלט אָנקומען. ער האָט זיך שחיטה אויסגעלערנט
און זיך באַזעצט אינם ישוב קשיליוויץ. וואו ער איז שוחט
געווען און זיין ווייב האָט בראַנפן צו די פויערים פאַר-
קויפט.

אַבער פון ביידע „פרנסות“ איז קיין פרנסה נישט
געווען.

א לעגענדע דערציילט:

...שוין א פאַר טעג פאר פסח געווען, אַבער אויף
פסח האָט דער קשיליוויצער שוחט ישראל נאָך אַלץ נישט
געהאַט. האָט ער זיך איבער די דערפער געלאָזט, אַביסל
געלט פון שחיטה פארדינט, מעל און פלייש אויף יום-טוב
איינגעקויפט און א פרייליכער, א זינגענדיקער זיך מיט זיין
וועגעלע אין וועג אהיים פאַרנומען.

נאָר ווען ישראל איז שוין הינטער זיין דאָרף גע-
ווען, האָט אַ שלאקסרעגן זיך אראָפּגעלאָזט און אים דאָס
מעל חמצדיק געמאַכט.

האָט ער זיך איבער נייע דערפער געלאָזט, ווידער
אַביסל געלט פאַרדינט און פריש מעל אויף מצות געקויפט.
האָט זיך דאָס פערד אין מיטן וועג אוועקגעלייגט
און פון אַרט זיך נישט רירן געוואָלט.

האָט ער דאָס פערד אויסגעשפּאַנט, זיך אַליין אינם
וואַגן איינגעשפּאַנט און געשליעפט, ביז ער איז אָן כוהות
ליגן געבליבן.

ער האָט זיך צעוויינט און וויינענדיק איינגעשלאָפּן.
האָט זיך צו אים אין חלום אליהו הנביא באַוויזן
און געזאָגט:

— וויין נישט, ישראל, גאָט האָט דיין געוויין פאַר-
נומען.

ווען ישראל האט זיך אויפגעכאפט, האט זיך פאר אים
א גוי מיט א פערר באזיזן. ער האט זיין פערד אין
ישראלס וואגן איינגעשפאנט אין אים דאס מעל אהיימגע-
פירט. — — — — —

די נויט אין ישראלס שטוב איז אלץ גרעסער גע-
ווארן. ער איז געצוואונגען געווען מיט זיין ווייב זיך אומ-
צוקערן קיין בראד און בעטן הילף ביים שוואגער.
דער רב האט צוגענומען דעם „פראסטאקישן“ שוואגער
פאר א משרת אין זיין הויז.

אבער ישראל האט זיך פאר א גרויסן לא-יוצלה
ארויסגעוויזן. איז ער מיטן רב אלס אנטרייבער געווארן,
האט ער די פערד אין א זומפ אריינגעפירט.

האט דער בראדער רב באשלאסן צו מאכן נאך א
פרווי: ער האט פאר ישראל א שענק אין ארענדע גענו-
מען אין א דארף נישט ווייט פון קוטצוו. ער האט דארט
באזעצט די ארעמע שוועסטער מיט איר מאן און זיי האבן
ביי דער שענק אויך אן אכסניה געהאט, וואו פארבייפארן-
דיקע האבן איבערגענומען.

איצט האבן זיי געהאט פרנסה פירות.

מיט דער שענק האט זיך דאס ווייב פארנימען. ישראל
פלעגט נאך קומען, ווען ס'וועגן אורחים געווען און זיי
באדינען. געוויינלעך פלעגט ער אהיימקומען בלויז אויף די
שבתות און די וואכנטעג האט ער פארברענגט אין קליינעם
שטיבל, וואס ער האט זיך געלאזט אויפבויען אין וואלד
ביים טייך פרוט און זיך אפגעגעבן מיט זיינע קבלה-ספרים.
אבער פאר בענטשנס אויגן האט ער זיך אנגעגעבן
פאר אן עס-הארץ, וואס פארשטייט זיך אויף קיין ספר נישט.
א באזונדער הנאה האט ער געהאט צו רייצן זיין

שוואַגער. דעם גדלותדיקן רב, מאַכנדיק דעם אָנשטעל פון
אָנאָם-הארץ, וואָס שיקט זיך גאָרנישט.
ארום דעם יאָר ת"ץ (1730) האָט ישראל זיך באַזעצט
אין דער שטאָט טלוסט (Tluste), אין גאַליציע.
די גוטע צייטן האָבן זיך אויסגעלאָזט. פאַר ישראל
האָבן זיך ווידער אָנגעהויבן יאָרן פון גויט און דחקות.
ער האָט זיך ווידער גענומען צו מלמדות. צייטנווייז
פלעגט ער צופאַרן אין די אַרומיקע-דערפער לערנען מיט
די קינדער פון ישובניקעס.

אַ צייט וואָקלט זיך ישראל מיט דער דעה:
— זאָל ער בלייבן ווייטער אַ „נסתר“, אָדער זיך
„אַנטפלעקן“ אַלס „בעל-שם“, וואָס ווייזט וואונדער מיט דער
הילף פון קבלה?
זיין מצב וואָלט זיך פיל געבעסערט.

אַ לעגענדע דערציילט:
...איינמאָל האָט דער בראָדער רב זיין „פראָסטאַקישן“
שוואַגער צו אים אנדערן רב אַוועקגעפירט, יענער זאָל אים
מוסר זאָגן, אים באַוועגן מער דעם קאָפּ צוצולייגן, ער זאָל
עפעס פונם לערנען פאַרנעמען.
ווען זייענען אַריין אין שטוב, האָט דער בראָדער
רב אַ קוש געטון די מזוזה; ישראל האָט די מזוזה נישט
געקושט.

האָט דער באַלעבאָס פון וויו אויף ישראל אַ בליק
— פול כעס און פאַרוואונדערונג געוואָרפן. אָבער דאָ האָט
ישראל די פראָסטאַקישע מאַסקע פון זיין פנים אָפגעווישט
און דער באַלעבאָס פון וויו האָט אַ גרויסע ליכטיקייט אויף
זיין פנים דערזען. האָט ער ישראל אין אַ באַזונדערן חדר

אריינגערופן און אויף אים גוזר געווען, ער זאל אים זאגן
ווער ער איז אינדערמאטן.
האָט זיך ישראל פאַר אים אַלס „בעל-שם“ אַנטפלעקט.
ער האָט אָבער אויף אים גוזר געווען דעם סוד פאַר
קיינעם נישט צו דערציילן.
ווען זיי האָבן דאָס הויז פאַרלאָזט, האָט דער באַלע-
באָס פון הויז זיין מוזה נאָכגעזען. עס האָט זיך אַרויס-
געוויזן, אז זי איז אַ פסולע געווען. — — —

דער „אַנטפלעקונג“

לערך אין יאָר תצ"ה (1755), ווען ישראל איז זעקס
און דרייסיק יאָר אַלט געווען, האָט ער אריינגעפונען, אז
ס'איז שוין געקומען די צייט, ער זאל זיך „אַנטפלעקן“.
אַ לעגענדע דערציילט:
... דער קאַלאָמיער רב איז איבער די דערפער אַרויס-
געפאָרן „מעות חטים“ קלויבן. האָט ער אויפן וועג פאַר-
בלאָנדזשעט און צו ישראלס הויז געקומען. ישראל האָט דעם
רב גוט אויפגענומען, אים דאָס בעט געבעט, וואָסער אויף
נטילת ידים ביים בעט געשטעלט און ער אַליין האָט זיך
געבן זיין ווייב אין איר בעט געלייגט, ווי דער שטייגער
פון די פראָסטע דאָרפלייט איז.
— אין האַלבער נאָכט איז ישראל אויפגעשטאַנען פון
זיין געלעגער, זיך הינטערן אויוון פאַרקליבן און דאָרט זיין
הייליקע עבודה אָפגעריכט.
האָט זיך דער רב פון זיין שלאָף אויפגעכאַפט און אַ
בלענדנדיק ליכט פון הינטערן אויוון אַרויסשטראָלן געזען.
— האָט דער רב געמיינט: דאָס האַלץ, וואָס טריקנט

דאָרט, האָט זיך אָנגעצונדן און עס קאָן אַ שרפה געשען.
האָט ער שנעל דאָס געפּעס מיט וואָסער געכאַפּט און צום
הינטערן אויוון צוגעלאָפּן. האָט ער דערזען: דער דאָרפייד
זיצט דאָרט און אַ שיין איז אַרום זיין קאָפּ.

דער רב איז אין הלשות געפּאַלן.

פון דעמאָלט אָן פּלעגט דער קאָלאָמייער רב אָפט צו
ישראלן פּאַרן. פון אים דברי תורה הערן. ער האָט אָבער
קינעם וועגן דעם נישט דערציילט, ווייל אַזוי האָט אים
ישראל אָנגעזאָגט.

אָבער ישראלס שוואַגער, דער בראָדער רב, האָט אַלץ
פיינט געהאַט זיין „פּראָסטאַקישן“ שוואַגער און זיך געשעמט
מיט אים.

„אַנטפּלעקט“ געוואָרן אַלס „בעל-שם“ איז ישראל אין
טלוסט, וואו ער האָט געליטן גרויס נויט. ער האָט אָנגע-
הויבן היילן קראַנקע. ער פּלעגט פון צייט צו צייט אַרום-
וואַנדערן איבער די נאָנטע קהלות פון פּאָדאָליע און גאַלי-
ציע – האָראָדענקאָ, קוטעוו, נעמיראָוו שאַריגראָד; טיילמאָל
אויך איבער די וואָלינער שטעט – פּוילנאה (פּאָלאָנע), זאַס-
לאָוו, איבער אומאַנער געגנט.

על פי רוב פּלעגט דער בעל-שם וואַנדערן איבער די
דערפער, וואו ער האָט געהיילט אַרענדאָרן, פּאַכטערס,
פּוילישע פּריצים.

ישראל בעל-שם האָט געהיילט מיט אויסגעפרוּוטע
מיטלען – ער האָט געלאָזט אָדער, פּיאָוקעס געשטעלט,
אַמאָל „דיבוקים“ אָדער „נישט-גוטע“ פון הייזער געטריבן
מיט דער הילף פון תפילות און השבעות (באַשווערונגען).
באַזונדערס באַרימט איז דער בעל-שם געוואָרן דורך

זיין היילן מיט קמיעות. א קמיעה - דאָס איז אַ פאַרמעטן צעטעלע, אויף וועלכן עס זענען אויפגעשריבן די נעמען פון מלאכים און השבעות קעגן די „נישט-גוטע“. דאָס דאָזיקע צעטעלע לייגט מען אַריין אין אַ בלעכן פודעלע און מ'טוט עס אָן אויפן האַלז פונם קראַנקן, פון דער קימפעטאָרין, אָדער פונם ניי-געבוירענעם קינד.

ער האָט זיך תמיד געהיט צו היילן אין אַזאָ הויז, וואו עס האָט געהיילט אַ קריסטלעכער דאָקטאָר, אָדער אַ טאָטערשער מכשף, ווייל יענע פלעגן אים רודפן.

ווען עס פלעגט אים נישט געלינגען - האָט ער עס דערקלערט דערמיט, וואָס דער שטן האָט זיך אַריינגעמישט. אָדער אַז ער האָט דערהערט אַ כרוז פון הימל, אַז דער הולד איז פאַרמשפּט צום יאָיט...

אַ לעגענדע דערציילט, ווי דער בעש"ט האָט איינמאָל צוגעזאָגט אַ גביר, אַז זיין קראַנקער זון וועט געזונט ווערן. ווען דער בעש"ט האָט אָבער געזען, אַז דער קראַנקער האַלט ביי שטאַרבן און די עלטערן וועלן אים מבייש זיין און זאָגן, אַז ער איז געבליבן אַ ליגנער - האָט ער שנעל פאַרלאָזט דאָס הויז און אַוועק ווייט פון דעם ישוב מיט „קפיצת הדרך“...

דאָ שטעלט זיך די פראַגע:

— צי האָט ער, דער בעש"ט אַליין, געגלויבט אין

זיין כוח צו באַווייזן וואונדער?

וואַרשיינלעך: יאָ.

ער איז געווען אַ מיסטיקער און איז אַליין געווען

איינגעגלויבט אין זיין כוח און מיט דער קראַפט פון זיין אויטאָסגעסטיע - סוגעסטירט אַנדערע.

ווייל אַנדערש איז אוממעגלעך זיך פאַרצושטעלן דעם

געוואלדיקן איינפלוס פון דער דאזיקער פערזענלעכקייט אויף די מאַסן פֿון פּאָלק, ווי אויף די בעלערנטע תלמיד-הכמים און אפילו אויף די גווישע פריצים, דעם גרויסן צוטרופ, וועלכן ער האָט געוואונען ביי אַזוי פיל מענטשן פון סאַר-שידענע שיכטן און שטאַנדן.

דער בעש"ט אַליין האָט אַמאָל געזאָגט:

„ווען עמעץ געפינט זיך אין טיפער באַהעפטונג מיט דער שכינה — איז ווי נאָר ער גיט אַ טראַכט וועגן די אויבערשטע וועלטן, געפינט ער זיך באַלד דאָרט. אזוי ווי אַ מענטש טראַכט, אַזוי איז ער. וואָלט ער אין די אויבערשטע וועלטן נישט געווען — וואָלט ער וועגן זיי גאַרנישט געטראַכט...“
האָט זיין סגולה אָדער קמיע געהאַלפֿן — איז ער זי-כער געווען, אַז גאָט האָט זיין רצון ממלא געווען; האָט זי נישט געהאַלפֿן — איז דאָס גאָטס ווילן, וואָס לאָזט זיך נישט איבעראַנדערשן...

אין אַ קורצער צייט האָבן דעם בעש"ט קמיעות אַ שם געקריגן אין גאַנצן לאַנד סאַר די בעסטע. לייט פֿלעגן גוט באַצאָלן פאַר „פּדיון-נפשׂ“¹⁾. פון אַלע עקן אוקראַינע זענען מענטשן געקומען צום בעל-שם נאָך הילף צו זייערע מחלֿות. מ'האָט צו אים געברענגט קאַליקעס, משוגעים. ס'פֿלעגן קומען צום בעש"ט אַזויפיל מענטשן, אַז ער האָט זיך געמוזט דינגען אַ ספּעציעלן סופּר צום שרייבן קמיעות; שפּעטער האָט ער אפילו געהאַלטן צוויי סופּרים. דער בעש"ט איז באַקאנט געוואָרן ווייט און ברייט אַלס „הייליקער מאַן“ און „וואונדער-באַוויזער“. דעמאָלט

¹⁾ „אויסלייזן זיך דאָס לעבן“. — דאָס געלט, וואָס מען גיט אַ „גוטן-ייד“, אַז מען זאָל געהאַבן ווערן.

האָט ער אויסגעהערט זיך צו באַנוצן מיט די „היילמיטלעך“ פֿון די „בעלי-שם“ און בלויז זיך באַנוצט מיט תפילות. מתפלל זיין פלעגט דער בעש״ט מיט גרויס ברען און באַגייסטערונג, אַז ער פלעגט אַלעמען באַגייסטערן. „אַמאָל האָט ער אין דאָרף אין אַ שייער געדאוונט. אין שייער זענען פעסער מיט תבואה געשטאַנען. ווען דער בעש״ט האָט אָנגעהויבן זיין דאווענען, זינגענדיק און טאַנצנ-דיק פון התלהבות — האָבן די פעסער אָנגעהויבן טאַנצן אַ ריקור אַרום אים...“ — דערציילט אַ לעגענדע.

אַ וויכטיקע סיבה פון בעש״טס פאָפולערקייט און באַ-ליבטקייט ביי דעם ברייטן פֿאלק — איז געווען זיין פשטות-דיקע פאָלקסטימלעכקייט.

ווי אַ היפּוך צו אַלע אַנדערע מיסטיקער, וועלכע זע-נען פול מיט קרענקלעכער מרה-שחורה און בייזקייט, איז דער בעש״ט געווען אַ געוונטער, פריילעכער מענטש, האָט ליב געהאַט אַ סך צו שפּאַצירן, שמועסן, האָט געפילט אַ שטאַרקע צוגעבונדנקייט צו דער נאַטור — צו וואָלד, פֿעלד, בוים און גרעזל. ווינט און לופט.

ער האָט שנאת-מות פיינט געהאַט אומעט און מרה-שחורה. ער איז נישט געווען קיין דרשן, ער איז אָבער געווען אַ זעלטענער שטועם ער. ער פלעגט שיטן מיט משלים, שפּרוכן, אויסטייטשונגען, ווערטלעך אין זאָגעכצן, וואָס פלעגן פאָרוואַנדערן מיט זייער אַריגינעלעקייט.

...אַמאָל איז געווען אַ בילד, האָט ער זיין זון, דעם בן-מלך, אין אַ ווייטער מדינה אַוועקגעשיקט, כדי אַז ער וועט צוריקקומען — זאָל ער נאָך מער צופרידן זיין דער-פון, וואָס ער טוט זיך אין קיניגס הויז געפינען. אָבער דערווייל האָט זיך דער בן-מלך פון די קיניגלעכע תענוגים

אָפגעוואוינט און אָן קיניגס הויז פאַרגעסן. ער האָט מער זיך אומקערן נישט געוואָלט. האָט זיך איינער אַ קלוגער שר געפונען, וואָס האָט זיך אין אַזעלכע קליידער, ווי דער בן-מלך אָנגעטון און מיט זיין לשון גערעדט - און ער האָט דעם בן-מלך צו זיין פאָטער צוריקגעברענגט.

„דעריבער קליידט זיך אויך די תורה אין משלים און אין מענטשלעכע פאַרשטעלונגען...“

....פאַראַן מענטשן, אַז ווי דערהערן: אַ גנב איז אין זייער הויז, הויבן זיי אָן שרייען און טומלען, אַז דער גנב אַנטלויפט באַלד און פאַרשווינדט. דאָס זענען פּהדנים. מענטשן דרייסטע שווייגן אַ ווייל, לאָזן דעם גנב צונויפנעמען די זאַכן און ערשט, ווען ער פאַרנעמט זיך שוין צו אַנטלויפן, כאַפּן זיי אים און בינדן אים.

ס'זענען אויך פאַראַן פרומע לייט, וואָס ווי נאָר דער יצר-הרע קומט צו זיי, לאָזן זיי אים באַלד נישט צו זיך און פאַרטרייבן אים. אָבער דער אמתער, שטאַרקער ירא-שמים גיט אים אין תחילת פלומרשט נאָך. דערנאָך פאַקט ער אים און פאַרוואַנדלט די עבירה אין אַ מצווה...“

ענלעכע משלים ווערן דערציילט נאָכן בעש"ט אַ גאַנצע ריי.

ער פלעגט קומען אויפן מאַרק, צווישן פּראָסטן פּאָלק און צו אַט די פאַרהאַרעוועטע. פאַרהאַרעוועטע יידן האָט ער גערעדט וועגן הויכע זאַכן מיט פשוטע רייד.

— אַט גייט דער „בעל-שם"! — פלעגן זיי זאָגן איינער צום אַנדערן מיט צופרידנקייט.

ער פלעגט זיינע רייד באַפּוזן מיט משלים, וואָס זע-נען געווען נאָנט זייער השגה -- משלים, אין וועלכע ס'האָבן פיגורירט פערר, קעלבער, תבואה און אַנדערע

סחורות, - אַלץ זאכן, מיט וועלכע זיי האָבן געהאַט צו
טון אין זייער טאַג-טעגלעכן לעבן.

ער איז געקומען צו די דאָזיקע פּראָסטע מענטשן פון
פּאָל, וועלכע האָבן זיך געפילט געפאָלן צוליב זייער אומ-
געלערנטקייט און ער האָט זיי געטרייסט:

- גאָט איז נישט נאָר אין די פיל-בלעטערדיקע
ספרים און נישט נאָר די וואויל-קענעוודיקע און געלערנטע
האָבן אַ צוטריט צו אים. גאָט איז אומעטום און דינען
קאָן מען אים אויף די פאַרשידנע אופנים, נישט דוקא דורך
לערנען און דאווענען: ס'קאָן גאָר זיין דורך אַ פשוט
וואָרט, וואָס מ'רעדט אַרויס אויפן מאַרק איינער צום אַנדערן.
די מאַרק-לייט זענען צופרידן. זייערע אויגן שיינען
פון גליק:

- „הייסט עס, אַז יענע, די „שיינע יידן“, די וואויל-
קענעוודיקע, זענען נישט די איינציקע יחסנים ביי גאָט און
מיר, פּראָסטאַקעס, זענען אויך נאָך עפעס ווערט.“
- אַ טייערער בעל-שם...

אַזוי האָט דער בעש"ט געוואונען די הערצער פונם
ברייטן עולם.

דער עולם האָט אים נישט בלויז פאַרערט אַלס
„הייליקן מאַן“, וואָס קאָן וואונדער באַווייזן, נאָר האָט אים
אויך ליב געהאַט, ווי אַ טרייסטער און לערער.

מעדזשיבאָזש - דער צענטער פון חסידות

צווישן די יאָרן 1740-1747 קומט פאַר אַ גרויסע
ענדערונג אינם בעש"טס לעבן.

ער האָט זיך אַרויסגעצויגן פון טלוסט און זיך באַ-

זעצט אין מעדזשיבאָזש (Międzybórz), אין פּאָדאָליע, וואו
ער האָט שוין געוואוינט ביזן טויט.
אן ערך ציוואנציק יאָר צייט איז מעדזשיבאָזש געווען
דער צענטער פון דער חסידישער באַוועגונג.
אויב ביז דער מעדזשיבאָזשער תקופה האָט דער
בעש"ט געוואונען דעם ברייטן עולם - די פאָלקסמאָסע -
אַדאָנק זיינע „מופתים“, האָט ער איצט געוואונען אָנהענגער
צווישן לימודים - ווייל ער האָט אָנגעהויבן פרעדיקן זיין
נייע שיטה. אויב פריער פלעגט דער בעש"ט אַרומפאָרן אי-
בער די קהלות און ישובים - איז מען איצט פון די קהלות
און ישובים צו אים געפאָרן - נישט נאָר נאָך „מופתים“,
נאָר אויך כדי צו הערן תורה.
לימודים, מקובלים, אפילו רבנים, וועלכע זענען אומ-
צופרידן געווען מיטן אַלטן אופן פון לערנען. מיטן אויס-
נעטרוקנטן אַסקעטיזם, און געזוכט אַ נייעם וועג - זענען
געקומען צום בעש"ט.
נישט אַלע זענען געקומען מיט די זעלבע כוונות. די
פלאַכערע, די פוסטערע - זענען געקומען אויס נייגיר:
זיי האָבן געוואָלט „אַליין“ זען דעם נייעם וואונדער-באַוויי-
זער, הערן זיינס אַ טשעקאָווע וואָרט, און אפשר טאַקע
זען עפעס אַ קונצשטיק. אַ מופת. די ערנסטערע און טי-
פערע זענען געקומען מיט דער האַפענונג צו געפינען אַ
מדרין, וואָס וועט פאַר זיי עפענען גייע האַריוואָנטן.
אין די רייען פונם בעש"טס חסידים האָבן זיך אַנ-
געשלאָסן אַזעלכע אָנגעזעענע לייט, ווי יעקב-יוסף הכהן,
וועלכער איז געווען רב אין עטלעכע פאָדאָליער קהלות,
און דער וואָלינער מגיד דוב-בער-צוויי זיילן פונם חסידיזם
נאָכן בעש"טס טויט.

ס'האט ענדלעך אויך שלום נעמאכט מיטן בעש"ט זיין
שוואגער אברהם-גרשון קוטעווער, דער בראדער רב.

די לעגענדע דערציילט, אז צום בעש"ט זענען געק-
מען א ריי רבנים מיט דער דעה אים מנצח צו זיין אין
א וויכוח, אבער ער איז פון אלע וויכוחים ארויס מיט נצחון.
דער בעש"ט האט זיך אויך פארנומען מיט כלל-ענינים.
פרנסה האט אים נישט געפעלט: ער האט געהאט א בא-
דייטנדיקע הכנסה פון זיינע קמיות און סגולות, פון פדיונות.
ער פלעגט אליין זיין א געבער: ער האט געטיילט צדקה
ארעמע לייט און פלעגט געבן געלט אויף "פדיון שבויים" -
באצאלן חובות פאר ארעמערע ארענדארן, וועלכע די פריצים
זייערע פלעגן איינזעצן צוזאמען מיט זייער הויזגעזינט
דערפאר, ווייל זיי האבן נישט געהאט צו באצאלן דאס
ארענדע-געלט. אין געפאנגענשאפט פלעגט מען זיי פייניקן
מיט מוראדיקע עינויים, ביז יידן פלעגן זיך דערבארעמען
אויף זיי, אפצאלן זייערע חובות און אויסלייזן זיי פון
געפאנגענשאפט.

א חוץ דעם איז דעמאלט אין אוקראינע קיין איין
פארפסח נישט אדורך גאן אן עליית-דם. ביי יעדן בבל
פלעגט מען אומברענגען יידן מיט אן אכזריותדיקן טויט
און מען פלעגט דעריבער זאמלען געלט פאר די איבערגע-
בליבענע אלמנות און יתומים פון די קדושים.

דער בעש"ט פלעגט שטענדיק אויפציטערן ביי אועלכע
אומגליקן.

ווען די מגידים פלעגן מוסרן דעם עולם, פלעגט עס
ביי אים ארויסרופן גרויס כעס.

ווי די לעגענדע דערציילט, האט ער איינעם א דרשן.

וואָס האָט זיך געוואונדערט אויף דעם בעש"טס כעס אויף אים, אַזוי געזאָגט:

— שלעכטס רעדסטו אויף יידן? צי ווייסטו נישט, אז אַ ייד גייט יעדן טאָג אין מאַרק אַרויס אויף ברויט פאַרדינען און פאַרנאָכט איילט ער זיך: „אוי וויי, איך וועל מנחה דאווענען פאַרשפּעטיקן!“ און לויפט אַריין אין דער ערשטער-בעסטער שטוב און דאוונט מנחה און ווייסט נישט דערביי דעם טייטש פון קיין איין וואָרט, וואָס ער זאָגט, און פונדעסטוועגן ווערן די מלאכים אין הימל פאַרציטערט פונם דאָזיקן דאווענען!...

אַבער וואָסערע איז געווען דעם בעש"טס שיטה, וואָס האָט ער געלערנט און וואָס האָט ער מחדש געווען?
דער בעש"ט האָט זיינע געדאַנקען בלויז מינדלעך איבערגעגעבן. ער האָט זיי נישט פאַרשריבן און קיין שום ספרים נישט איבערגעלאָזט. אַבער זיינע תורות זענען פאַר-שריבן געוואָרן דורך זיינע תלמידים, וועלכע האָבן זיי דערנאָך פאַרעפנטלעכט אין דרוק.
די דאָזיקע ספרים גיבן אונז אַ בילד פונם בעש"טס געדאַנקען-גאַנג, פון זיין סיסטעם.

די שיטה פון בעש"ט

אָט וואָס דער בעש"ט האָט געלערנט:
צווישן דער געטלעכער וועלט אין דער מענטשלע-כער איז דער חילוק בלויז אַן אויסערלעכער. אין דער אמתן זענען די ביידע וועלטן פאַרבונדן צווישן זיך און באַווירקן זיך קעגנזייטיק.

„אַלץ, וואָס געפינט זיך אויבן און אונטן, איז איין
זאך. אזוי אַרום – קוקסטו אויף גאָט און גאָט קוקט אויף דיר.“
„יעדע זאך האָט זיין איגעווייניקסט, געטלעך לעבן.“
„ווי געשריגן! די וועלט איז דאָך פול מיט וואונ-
דערלעכע און שרעקלעכע סודות און פאַסירונגען! און די
קליינע האַנט פאַרשטעלט די אויגן און לאָזט זיי נישט זען
די גרויסע ליכטיקייט.“

דער פרינציפ פון דער קבלה, אז די וועלט איז בלויז
אין אויסשטראַלונג פון דער געטלעכקייט, אז אין איר זענען
אויסגעמישט גשמיות און רוחניות – נעמט ביים בעש"ט
אָן אַן אַבסאָלוטע פאַרם: גאָט איז תמיד אין דער יצירה.
די נאָטור איז בלויז דער לבוש פון דער גאָטהייט, וועלכע
איז אין איר פאַרבאָרגן. די אויפגאַבע פונט מענטש איז –
אנטפלעקן די נשמהדיקייט פון דער וועלט.
דער געדאַנק, אז „גאָט איז אומעטום“ „מלא כל
הארץ כבודו“ איז דער פינדאָמענט פונם בעש"טס גע-
דאַנקען-גאַנג.

„זאָלסט טראַכטן: אַלץ, וואָס אויף דער וועלט איז,
איז פול מיט גאָט: אַלץ, וואָס ווערט אויף דער ערד גע-
טון מיטן כוח פונם מענטשלעכן געדאַנק – פון גאָטס השגחה
איז עס.“

דער גלויבן אין דער געטלעכער השגחה דערגייט דאָ
צו די ווייטסטע גרענעצן.

„גאָט איז דער האַר פון אלע באַשעפֿענישן. ער קאָן
טון אַלץ, וואָס מיר ווילן – דעריבער איז גוט פאַר אונז
זיך צו פאַרלאָזן אויף אים.“
„גיב אַ טראַכט: אַלץ, וואָס ציט צו אָדער שרעקט
דיין האַרץ – בלויז אַ פאַרבלייבנדיקער שטאַטן איז עס

אין דער וועלט, וועלכע גאט האט מיט איין וואָרט באַ-
שאַפן. היינט קאָנסטו שוין פאַרשטיין די נישטיקייט פון אַלע
ריינע גלױסטונגען און דאָגות לגבי דעם, וואָס דו ביסט
מסוגל משיג צו זיין, ווען דו וועסט באַהעפטן דיין געדאַנק
מיט דער אויבערשטער וועלט.

„טאַמער זעסטו עטוואָס אַווינס, וואָס טרעקט זיין
האַרץ, דעמאָלט זאָג זיך: דאָס איז דאָך אַ מענטש, ווי
איר, אָדער אַ פשיטא נאָך אַ בהמה, אָדער אַ חיה. נאָר
וואָס דען? גאָט האָט זיך פאַרקליידט דערין. היינט-זשע ווי
דאָרף איר מורא האָבן פאַר אים אַליין?“

„ווען דו זעסט אַ שיינע פרוי - טראכט זיך: פון
וואָנען נעמט זיך איר שיינקייט? גאָט, וואָס איז אין איר,
גיט איר דעם כוח פון שיינקייט. דער שורש פון איר שיינ-
קייט איז בכּן די געטלעכע קראַפט. צוליב וואָס זשע זיך
יאָגן נאָך אַ טייל, ווען דו קאָנסט זיך מיטן שורש באַ-
העפטן?“

די הויפטזאַך איז: באַהעפטן די מחשבה מיט גאָט
(דביקות). דאָס שטאַרקט דעם גייסט, גיט כוח בייצושטיין
ליידן, סכנות און נסיונות.

אין סך-הכל איז דעם בעש"טס וועלט-קוק אַן אָפטי-
מיסטישער. נישטאָ קיין שלעכטס.

„דאָס שלעכטס איז בלויז די אונטערשטע מדרגה פונם
גוטן. ווען שלעכטס איז גורם גוטס - איז עס אַ טרעפל
בלויז צום גוטן אַרויף.“

וואָס מ'איז נוגע דער פראַגע וועגן דעם זין, דעם
„תכלית“ פון לעבן - זאָגט דער בעש"ט:

„דאָס לעבן, די עקזיסטענץ פון דער וועלט, איז אַ

תכלית פאר זיך; דער מענטש, וואָס לעבט אין פרייד,
טוט דערמיט דעם ווילן פון זיין באַשעפער.

אויף דער פראַגע:

— אויב גאָט נעמט אַרום אַלע וועלטן און באַשעפע-
נישן, דאָס גוטע, ווי דאָס שלעכטע, היינט-זשע ווי קאָן ער
אַרייננעמען צוויי קעגנזאָצן אין איין סוביעקט?
ענטפערט דער בעש"ט:

„דאָס שלעכטס איז אַ טרעפל צום גוטן בלויז. ווען
דער גוטער זעט די שלעכטע מעשים פונם שלעכטן — האָט
ער הנאה דערפון. וואָס ער איז אַ גוטער. זיי דעריבער
תמיד בשמחה און גלויב, אַז גאָט קאָן טון וואָס ער וויל.
אין איין רגע מאַכט ער אַלע וועלטן הרוב און בויט צוריק
זיי אויף. אין אים זענען אַלע גוטסקייטן און ביטערנישן
פון דער וועלט. אין יעדער זאך איז זיין שפע און באַ-
לעבונג.“

אַבער וועלכע זענען די וועגן, וואָס פירן צו דער
באַהעפטונג מיט גאָט?

דער ערשטער וועג איז: תפילה. זי רוקט אַוועק דעם
פאַרחאַנג, וואָס טייטש אָפּ דער מענטש פון גאָט. דעריבער
דאַרף מען מתפלל זיין מיט טיטער כוונה און התלהבות.
בשעת תפילה דאַרף מען זיין אויסגעטון פון דער
גשמיות און פילן זיך ווי מחוץ דער אונטערשטער מאַטעריע-
יעלער וועלט. פאַר דער תפילה דאַרף מען זיך פילן, ווי
מיוואָלט גרייט געווען צו שטאַרבן מחמת גרויס כוונה.
כדי צו פאַרטרייבן מחשבות זרות (ווייטיקע געדאַנקען)
מעג מען זיך באַנוצן מיט קערפערלעכע מיטלען, ווי שאַק-
לען זיך, שפּרינגען, זינגען א.ד.גל.
„תפילה-דאָס איז אַ זיווג מיט דער שכינה. פונקט ווי

ביים ויווג שאַקלט מען זיך פריער, דאַרף מען אויך ביים
דאווענען זיך פריער שאַקלען און דערנאָך שטיין אָן באַ-
וועגונג, זיין באַהעפט מיט דער שכינה אין גרויסער דביקות.
לייגט נישט קיין אַכט אויפן חווקן פון די אַרומשטיי-
ענדיקע.

„ווען עמעץ טרינקט זיך און מאַכט משינהדיקע באַ-
וועגונגען, כדי זיך צו ראַטעווען, קאָן אויך עמעץ, וואָס
פאַרשטייט אים נישט, לאַכן פון אים. דו ראַטעוועסט זיך
אויך פון קליפות און מהשבות זרות.“

„מיטן דאווענען און לערנען ברענגסטו אַ שפע אויף
אַלע וועלטן. מלאכים ווערן פון דיין תפילה געשפייזט.“
„אַ לייטער שטייט אויף דער ערד און איר שוויג
גרייכט אין הימל אַריין. דיין טואונג, זיינע תנועות, זיינע
רייד מאַכן אַ רושם אויבן.“

און נאָך אַ וועג איז דאָ צו דער באַהעפטונג מיט
גאָט: לערנען תורה, אָבער נאָר דעמאָלט, ווען דאָס לערנען
ווערט צו אַ תפילה און ציט דעם געדאַנק אויבן אַרויף.
„זאָלסט ביים לערנען נישט טראַכטן וועגן עפעס אַנ-
דערש, ווי נאָר וועגן באַהעפטן זיך מיט גאָט און וועגן
דעם לערנען. זאָלסט לערנען מיט קראַפט, מיט גרויסער
פרייד.“

„דער, וואָס לערנט מיט ליבשאַפט, מיט התלהבות —
פאַר דעם שיינט אויף דאָס ליכט, וואָס איז אין דער תורה.
און מעג ער אַפילו נישט אַזוי גוט פאַרשטיין, וועט אים
גאָט דאָס נישט פאַראיבן נעמען, פונקט ווי אַ פאָטער וועט
נישט פאַראיבן נעמען זיין קינד, ווען ס'וועט צו אים רעדן,
פאַרהיפערנדיק ווערטער — פאַרקערט, ס'וועט אים הנאה
פאַרשאַפן.“

„דער יצר-הרע רעדט נישט אָן אין גאַנצן נישט צו לערנען. ער ווייס, אַז מע וועט אים נישט פאַלגן, ווייל אַ למדן איז אָנגעזען אין דער וועלט און דאָס לערנען לוינט זיך – ער הייסט דעריבער בלויז נישט לערנען דאָס, וואָס גיט צו יראת שמים: מוסר-ספרים, שלחן-ערוך, נאָר בלויז גמרא און מפרשים. איז שוין בעסער דער פשוטער מענטש, וואָס קען בלויז דאווענען. ווייל הויכע זאָכן ווערן אַנטפּעקט נישט דורך לערנען, נאָר דורך תפילה“ טבילה, האַלט דער בעש״ט, איז בעסער, ווי תענית, ווייל דאָס ערשטע שטאַרקט דעם מענטש, בשעת דאָס צווייטע שוואַכט אים אָפּ.

מע דאַרף פאַרטרייבן דעם טרויער, ווייל דער צער און די עצבות מאַכן קליינקעפּלדיק און ענגהאַרציק. „וויינען איז שלעכט, נאָר דאָס געוויינ מחמת שמחה איז זייער גוט“.

„טיילמאָל גנבעט זיך דער יצר-הרע אונטער מיט ערמה: ער זאָגט דעם מענטש, אַז ער האָט אַ גרויסע עברה אָפּגעטון. בעת אין דער אמתן איז עס בלויז אַ חומרא געווען. אַזוי אַרום וויל ער דעם מענטש דורך עצבות פון עבודת הבורא אָפּציען. דער מענטש דאַרף דעריבער דע-מאָלט זאָגן: איך וואָלט נישט פון דער חומרא. דו ווילסט אויף מיר עצבות אָנוואַרפן, אָבער איך וועל דינען גאָט מיט פרייד, נישט פדי זיך אַ תענוג צו פאַרשאַפן, נייערט גאָט אַ נחת אָנצוטון“.

„נישט אַ סך מצוות אָפהיטן איז דער עיקר. דער עיקר איז: ווי אַזוי אָפהיטן“.

„אַפילו אויב דו ביסט נכשל געוואָרן מיט אַן עבירה – לאַז צו זיך נישט צו צופיל עצבות“.

„אויב עמיץ האָט חשק צו פאסטן - זאָל ער פאסטן.
אָבער בעסער איז פרייד. פאסטן ברענגט עצבות.“
„וואָס דעם מענטש זאָל נישט טרעפן - זאָל פאַר
אים זיין גלייך: סיי ווען מע לויבט אים, סיי ווען מען
באַשימפט אים, סיי ווען ער עסט זיסע זאַכן, סיי ביטערע.“
„דינען גאָט קאָן מען נישט בלויז מיט תפילה און
לערנען, נייערט מיטן גאַנצן לעבן. מע דאַרף זען די שכינה
פאַרבאָרגן אין די גשמיותדיקע זאַכן - דאָס איז עבודה
בקטנות (דינען גאָט מיט קלייניקייטן).“

„ווען מענטשן רעדן דברים בטלים און איך ויץ צווישן
זיי, באַהעפט איך זיך מיט גאָט און פאַרבינד זייערע רייד
מער ווי בשעת לערנען. אין אַלעם זענען דאָ הייליקע פונ-
קען (ניצוצות קדושים) - אַפילו אין העלצער און אין שטיי-
נער, אין אַלע טועכצן. אַפילו אין עבירות. בשעת תשובה
דערהויבט דער מענטש די ניצוצות וואָס אין דער עבירה
צו דער אויבערשטער וועלט.“

אין צושטאַנד פון דערהויבונג פון דער נשמה איז
דער מענטש אין שטאַנד צו הערן רופן פון „אויבן“. לויטן
בעש"ט זענען די דאָזיקע רופן נישט די רייד פון גאָט,
נייערט אָפּקלאַנגען פונם געדאַנק. וואָס איז קאָנצענטרירט
אין דער אידעען-וועלט (עולם האצילות) און ער באַקומט
פון דאָרט אָנצוהערענישן, וואָס אין זיי איז אַ שטיק נבואה.
פאַראַן עטלעכע מדרגות פון חסידות - דאָס הייסט:
אין דינסט פון דבקות און אויפהויבן די מחשבה צום
אויבערשטן קוואַל.

צו דער העכסטער מדרגה דערגרייכט דער „צדיק“.
אָזוי ווי נישט יעדער איז זוכה צו באַהעפטן זיך
מיטן קוואַל פון יצירה - איז דער צדיק דער פאַרמיטלער

צווישן דער אויבערשטער וועלט און דער אינטערשטער.
„גאָט האָט תענוג פונם צדיקס מעשים, פון זיין לער-
נען און תפילה טון“.

דער פשוטער חסיד דארף גלויבן אינם „צדיק“, אפילו
דעמאלט, ווען ער, דער „צדיק“, איז פארזונקען אין די
„הבלי עולם-הזה“ (אין די נארישקייטן פון דער ערדישער
וועלט).

„אָפטמאָל פאלט דער צדיק אַראָפּ פון זיין מדרגה
און ער דינט גאָט בקטנות, דאָס הייסט: ער איז נישט
מתפלל מיט גרויס כוונה און גייט אַרום פּוסט און פאַסט.
ווען דער פשוטער מענטש זעט דאָס — טראַכט ער זיך:
איך וועל אויך אַזוי טון“.

אָבער דער פשוטער מענטש טאָר זיך נישט גלייכן
צום צדיק, וואָס אָפילו מיט זיינע דברים בטלים פאַרריכט
ער עפעס (איז מתקן תיקונים), ער דערהויבט זייערע „פונ-
קען“ פון אַלטאָג צו הייליקייט.

נאָר ווען דער חסיד גלויבט אינם „צדיק“ מיט אַ
פולן גלויבן — איז דער „צדיק“ ביכולת זיך משתדל צו
זיין פאַר אים אין די אויבערשטע וועלטן.
ס'איז אַ מצווה נאָכצודערציילן די „ניסים“ און „מופ-
תים“, וואָס דער „צדיק“ באַווייזט, כדי דעם עולם צו אים
צוצוציען.

ווער ס'דערציילט-נאָך שבחים וועגן „צדיקים“ — איז
גלייך ער וואָלט „מעשה מרכבה“ געלערנט.

ווען מיר נעמען ארויס דעם קערן פון די אויביקע
געדאַנקען, וועלכע דער בעש"ט האָט אַרויסגעוואָגט, באַקומט

זיך אַ מיסטישער פאַנטעאיזם,*) וואָס איז קעגנזעצליך צו שפינאַזעס ראַציאָנאַליסטישן (שכלדיקן) אָדער פילאָזאָפישן פאַנטעאיזם.

ביי שפינאַזען איז די גאָטהייט אַ סובסטאַנץ, וואָס האָט נישט קיין פאַרבינדונג מיט דער אינערלעכער וועלט פונם מענטש, זי ווירקט נישט אויף אים און ווערט פון אים נישט באַווירקט; מען קאָן צו איר נישט מתפלל זיין, ווייל זי איז אַבסאָלוטע אַבסטראַקציע; שפינאַזעס ליבע צו דער גאָטהייט — איז בלויז באַגייסטערונג פונם געדאַנק וועגן דער גרויסקייט פון דער יצירה; שפינאַזע לייקנט נישט נאָר אין השגחה פרטית, נאָר בכלל אין דער השגחה און פירונג פון דער וועלט.

דער בעש"ט שטעלט דאָס געפיל איבערן וויסן, דעם גלויבן איבערן פאַרשן. דערביי אָבער שטעלט ער אויך, אין היפך צו אַנדערע מיסטיקער, די מונטערקייט איבער דער געדריקטקייט, וואָס קומט פון פייניקן דעם גוף, די אהבה (ליבשאַפט) איבער דער יראה (מורא), די כוונה איבער דער אויסערלעכער דיסציפלין.

צי האָט דער בעש"ט געהאַט פאַרגייער? נאָך פאַרן בעש"ט זענען געווען „חסידים“; אָבער דאָס זענען געווען אַסקעטן, וועלכע האָבן „אַפגעריכט גלות“, פייניקנדיק זיך און אַרומוואַלגערנדיק זיך נע-וגד, בעת דער בעש"ט האָט געפריידיקט לעבנס-פרייד און מונטערקייט. ווי שוין אויבן דערמאָנט, זענען אויך פאַרן בעש"ט

*) אַ פילאָזאָפישע אַנשוואַונג, וועלכע אַנערקענט די נאטור אלס נאָט און אירענטיפֿיצירט נאָט מיט דער אַללעלט.

געווען פארשידענע „בעלי-שם“, אָבער יענע האָבן זיך דער
עיקר פארנומען מיט „דיבוקים“ טרייבעריי און אָנגעוואָרפן
פחד און מרה-שחורה.

דער מקור אָבער פון דער חסידות איז געווען די
קבלה. דער חסידים איז אייגנטלעך געווען איר דריטע
תקופה.

איר ערשטע תקופה איז געווען אין שפּאַניע און אין
דער שכנישער פראָוואַנס אין 13-15 טן יאָרהונדערט. זי איז
געקומען ווי אַ רעאַקציע קעגן דעם רמב"םס ראַציאָנאַליס-
טישער רעליגיאָנס-פילאָזאָפּי; ס'איז געווען אַ פונט פון
דער אַנטי-ראַציאָנאַליסטישער טעאָאָפּיע (*) קעגן דער הער-
שאַפט פונם שכל. די קבלה האָט אויסגעברייטערט די טע-
אָריע פון עמאָנאַציע (**). וועלכע זי האָט איבערגענומען ביי
די נעאָפלאַטאָניקער און צענומען די מחיצה צווישן דעם
שכל און דער פאַנטאַזיע.

אָבער דער בליענדיקער יידישער קיבוץ אין שפּאַניע
איז צעשמעטערט און צעריסן געוואָרן. די כוואַליס פונם
מיטלענדישן ים האָבן זיינע ברעקלעך צעטראַגן אין אַלע
ווינקלעך פון דער וועלט.

אַ טייל פון די שפּאַנישע יידן האָט זיך איבערגע-
טראָגן קיין טערקיי און פאַלעסטינע. אין 16-טן יאָרהונדערט
איז זיך דאָרט פונאַנדערגעוואַקסן אַ יידישער צענטער.
דער עלנא, די אַרעמקייט און די פינסטערניש זענען
געווען אַ גינסטיקער באַדן פאַר דער אַנטשטייאונג פון אַ

(*) נאָט-דערקענטעניש אויף אַ פילאָזאָפּיסן יסוד.

(**) אַז אַיז, וואָס עקזיסטירט, איז אַן אויסשטראַלונג פון דער

מיסטישער באוועגונג ווי א רעזולטאט פון קראנקהאפט־קער
מרה-שחורה.

עס הויבט זיך אָן די צווייטע תקופה פון דער קבלה.
אין דער צווייטער העלפט פון 16 יאָרהונדערט אָנט-
וויקלט זיך די שיטה פון אר"י, אליהו די ווידאַש, חיים
וויטאַל — די אַזוי-גערופענע „פראַקטישע קבלה“. דורך אַס-
קעטישע פייניקונגען האָבן זיי זיך באַמיט צו ווירקן אויף
די אויבערשטע וועלטן, בעת די טעאָרעטישע קבלה פון
דער ערשטער תקופה האָט בעיקר געוואָלט דערגיין דעם
סוד פון דער אויבערשטער השפעה.

די „פראַקטישע קבלה“ האָט צוגעגרייט דעם באַדן
פאַר די משיה-באַוועגונגען פון 17-טן און 18-טן יאָרהונ-
דערט. זי איז פאַרשפרייט געווען אין אַלע יידישע קיבווצים,
בפרט אין פוילן, וואו זי האָט געפונען אַ גינסטיקן באַדן.
אין דער ערשטער העלפט פון 18-טן יאָרהונדערט איז
דער סאַציאַל-עקאָנאָמישער מצב פון די יידן אין פוילן זיי-
ער אַ טרויעריקער.

עס מערקן זיך דייטלעכע סימנים פון ירידה און דע-
גענעראַציע אין אַלע געביטן פונם פוילישן מלוכה-לעבן נאָך
דעם קאָואַך-אויפשטאַנד און די אַנדערע אומרוען פון דער
פריערדיקער תקופה.

דער סאַציאַלער בנין, וואָס אָן זיינע מיטלסטע שטאַקן
האָבן די יידן געפונען אַן אָנהאַלט אין משך פון אַ לאַנגער
צייט, האָט ביטלעכעווייז זיך גענומען איינלייגן.
דער מצב פון די פוילישע יידן איז מיט יעדן יאָר
אַלץ ערגער געוואָרן.

פון אויבן — זענען די יידן געדריקט געוואָרן דורך
די פריצים, גלחים, באַאַמטע; פון אונטן — האָבן זיי גע-

קריגן קלעפ פון די פוילישע און רוסישע „מישטשעאנעס“ (שטאָטלייט) און פון די פינסטערע, אונטערדריקטע פויערים. די מאַסן-באַוועגונגען פון די אונטערשטע שיכטן קעגן זייערע אונטערדריקער - די אויבערשטע קלאַסן - זענען געווען געווענדעט קעגן די יידן. ספּעציעל די אוקריינישע פויערים-אויפשטאַנדן; די אוקריינישע פויערים האָבן געזען אין די יידן, וועלכע זענען געווען אַ געצייג אין די הענט פון די פריצים, די דירעקטע אונטערדריקער און דער גאַנצער אָנגעזאַמלטער, בלוטיקער האַס האָט זיך אויסגעגאָסן אויף די יידישע קעפּ.

די קאָזאַקן-אויפשטאַנדן פון מיטן 17-טן יאָרהונדערט, וועלכע האָבן אויפגעטרייסלט דעם גאַנצן פּאָליטישן אָרגאַניזם פון פוילן, האָבן באַרטיקט אַ גרויסן טייל פון די יידן אין אוקריינע און די יידן פון די איבעריקע געגנטן רואנירט מאַטעריעל. דריי הונדערט יידישע קהלות האָבן די קאָזאַקן חרוב געמאַכט.

ווען די חורבות זענען שוין געווען צוריק אָפגעבויט - האָט אויסגעבראָכן דער שוועדישער קריג (1648-1658) און שפּעטער די דויערנדיקע אינערלעכע אַנאַרכיע פון אָנהויב 18-טן יאָרהונדערט.

די רעגירונג, האַבנדיק אַן אויסגעליידיקטע מלוכה-קאַסע, האָט פאַרגרעסערט די שטייער-לאַסט. די יידישע קהילות האָבן פאַר איר געדינט ווי אַ קוואַל פון הכנסות, נישט געקוקט אויף זייער כסדרדיקער פאַראַרעמונג. דערביי האָט מען אַרויסגענומען פון יידישע הענט אַלע גרויסע געשעפטן: די אויסאַרבעטונג פון די מעטאַל-גרובן און זאַלץ-גרובן, די אַרענדע פון די דאָזיקע גרובן.

די אַרענדע פון די גרענעץ-אַפּצאָלן און אַקציון; מען האָט פאַרווערט יידן צו קויפן ערד און גיטער אין די דערפער, מ'האָט באַגרענעצט זייערע רעכט צו האַנדלען און פאַרנע-מען זיך מיט מלאכה; – אין טייל געגנטן, למשל אין מאַ-זאָויע, און אין אייניקע שטעט האָט מען יידן נישט דער-לויב צו וואוינען. די יידן זענען אַריינגעשטופט געוואָרן אינם קליינעם האַנדל, זיי האָבן געהאַלטן אין אַרענדע קרעטשמעס, שענקען אין די פריזישע גיטער; זיי האָבן זיך פאַרנומען מיט די פשוטסטע מלאכות, מיט מעקלעריי.

צו דעם זענען צוגעקומען די פלאַגן פון עלייל-דס-פראַצעסן מיט שרעקלעכע אורטיילן פון צעשניידן אויף שטי-קער און גרויליקע פייניקונגען.

די שווערע עקאָנאָמיש-פאָליטישע לאַגע האָט גורם-געווען דאָס פאַרוואַרפן דאָס לערנען און די פאַרשפרייטונג פון דער עם-הארצות. די ויסטאַנץ צווישן עם-הארץ און תלמיד-חכם איז פסדר געוואָקסן. ספּעציעל אין וואַלין, פאָ-דאָליע און מזרח-גאָליציע, וועלכע האָבן באַזונדערס שווער געליטן פון די מלחמות און היידאָמאַקישע קאָזאַקן-אויפ-שטאַנדן.

אויפן דאָזיקן סאָציאַלן פאָן האָט זיך ברייט פונאַנג-דערגעבליט אַ פינסטערער פאַנאַטיזם. חוץ דעם תלמוד און דער רבנישער ליטעראַטור האָט מען גאָרנישט געטאָרט לער-נען אָדער לייענען. די רעליגיעזע פילאָזאָפיע איז פונקט ווי די וועלטלעכע וויסנשאַפט באַטראַכט געוואָרן ווי אַפּי-קורסות אונג פפירה.

אין דער דאָזיקער חשכות האָט פאַר זיך געפונען אַ נעסט די „פראַקטישע קבלה“, די מיסטיק. ווי אַ רעאַקציע קעגן דעם דאָזיקן מצב איז געקומען

די דריטע תקופה פון דער קבלה - אין דער פאָרם פונם
חסידים.

די „פראַקטישע קבלה“ איז געווען קאָמפּראַמיטירט
נאָך די דורכפאלן מיט די פאַלשע משיחים און דער חסידים
האַט די קבלה געדאַרפט רעהאַביליטירן. פאַרקירעווענדיק זי
אויף אַנדערע וועגן.

דעם חסידים איז פרעמד געווען אי דער טעאָאָפּי-
שער שוואונג פון דער טעאָרעטישער קבלה, אי דער קרענק-
לעכער אַסקעטיזם פון דער „פראַקטישער קבלה“. דער עיקר
איז ביי אים געווען דער תמימותדיקער גלויבן. דאָס באַ-
העפטן זיך מיט גאָט“ דורך תפילה און כוונה, דורך גוטע
מעשים, רעליגיעזער התלהבות און שמחה.

ס'איז נישט דווקא נויטיק תורה - ס'איז גענוג צו
גלויבן אין ניסים. אין דעם „גוטן ייד“ - און דער „פראַס-
טאָק“, דער „הדיוט“ הויבט זיך אויף צו דער מדרגה פון
דעם אמתן מאַמין.

אויב די קבלה האָט די ערד צום הימל אויפגעהויבן -
האַט דער חסידים דעם הימל צו דער ערד אַראָפּגעבויגן.
דער בעש"ט, - דערציילט אַ לעגענדע, - האָט אַמאָל זיי-
נע תלמידים אַזא מעשה דערציילט:

...איינער אַ למדן האָט מיט אַ פראַסטן באַלמעלאַכע
אין איין הויז געוואוינט. ביידע פלעגן זיי יעדן טאָג באַ-
גינען אויפשטיין. דער למדן איז אין בית-המדרש אריין לער-
נען געגאַנגען און דער באַלמעלאַכע איז צו זיין שווערער
אַרבעט אַוועק. דער למדן איז ביז מיטאָג אַ פאַרטיפטער
אין לערנען אין בית-המדרש געוועסן און אַ ציפּירענער פון
זיך איז ער זיך בנעימות אַהיימגעגאַנגען. אויפן וועג האָט
ער זיין שכן באַגעגנט. דאָס איז אויך אַהיים פון זיין

שווערער פארמאטערנדיקער פראצע געגאנגען, און געזען ווי
יענער כאפט זיך אריין אויף א ווייל אין בית-מדרש אריין,
פדי מיט מנין אפצודאווענען.

מיט ביטול האט זיך דעמאלט דער למדן געטראכט:
„איך האב היינט אַזויפיל געלערנט און אַזויפיל גע-
דאוונט און דער דאָזיקער עם-הארץ האָט זיך ביו איצט
מיט זיין גראָבער אַרבעט אָפגעגעבן און ערשט איצט, מי-
טאָג-צייט, גייט ערשט אין דער גיך אָפדאווענען.“
דער באַלמעלאַכע ווידער האָט אַ טיפן זיפן געטון,
דערווענדיק זיין למדנישן שכן.

„ער איז גלייך מיט מיר פון דער היים אַוועק“, האָט
ער זיך געטראַכט, „און ביו איצט אין די ספרים פאַרטון
געווען. און איך?...”

אַזוי פלעגט עס געשען יעדן טאָג.
יאָרן זענען אַוועק, דער למדן איז געשטאַרבן.
האָט מען דעם למדן פאַרן בית-דין של מעלה גערופן:
— פֿלוני בן פֿלוני, וואָס האָסטו אויף דער וועלט
אויפגעטון?

אַ שמיכל פון צופרידנקייט האָט זיך צעלייגט אויפן
פנים פון למדן.

— איך?... כהע. איך האָב מיין גאַנץ לעבן גמרא
געלערנט און מתפלל געווען. איך האָב אַלע מצוות אָפגע-
היטן.

איז דער קטיגור מיט אַ טענה אַרויס:
אַבער ער האָט זיך צו זיין שכן מיט ביטול באַ-
צויגן, ווייל יענער איז אַ שווער-האַרעווענדיקער בעל-מלאכה
געווען און צו לערנען נישט קיין צייט געהאַט.
האָט מען אַ וואָגשאַל געבראַכט. אויף איין שאַל דעם

למדנס גמרא-לערנען און דאווענען געלייגט, אויף דער אַג-
דערער זיין ביטול און זיין גאוונה, וואָס ער האָט צום שכן
דעם בעל-מלאכה אַרויסגעוויזן. דער ביטול האָט איבערגע-
וואויגן. און אַ בת-קול האָט זיך געלאָזט הערן:
- אים קומט נישט אין גן-עדן אַריין!

דער בעש"ט האט „עלית נשמה“

אין די 40-50-ער יאָרן פון 18-טן יאָרהונדערט, ווען אין
פראַנקרייך האָבן די ענציקלאָפּעדיסטן רעוואָלטירט קעגן דער
מאַכט פון דער רעליגיע אין נאָמען פון שכל - איז אין אַ
קליין שטעטל אין אוקראַינע אַנטשטאַנען דער צענטער פון
אַ רעליגיעזער באַוועגונג, וועלכע האָט דעם שכל פאַרניינט,
אַריינפירנדיק דעם מיסטישן גלויבן אין אַלע ווינקעלעך פון
לעבן. אַ קרייז פון „חסידים“, וואָס איז באַשטאַנען פון אומ-
צופרידענע רבנים, מקובלים, מגידים און אַנדערע פלי-קודש,
האָט זיך צונויפגעקליבן אין מערוזשיבאָזש, פרי צו קוויקן זיך
מיט די רייד פון זייער רבין - דעם בעש"ט. פונם דאָזיקן
צענטער אומ-זענען די קוואַלן פון דער נייער תורה זיך
צופלאָסן איבער שטעט און שטעטלעך. אין פאַרשידענע
שטעטלעך זענען אַנטשטאַנען גרופקעלעך פון בעש"טס אַג-
הענגער. וועלכע האָבן זיך געשאַפן באַוונדערע „מנינים“ און
זיך געהאַלטן אין סעקטאַנטישער אָפגעזונדערטקייט.

ווען דער בעש"ט האָט געזען, אַז זיין תורה ווערט
פאַפולער און אַרום אים זאָמלען זיך מאַסן אָנהענגער - האָט
ער אַליין אָנגעהויבן גלויבן אין זיין כוח און אין זיין גרוי-
סער שליחות. ער האָט אָנגעהויבן הערן פרוזים פון „אויבן“,
עס זענען אים אַנטפלעקט געוואָרן סודות פון דער תורה
דורכן נביא אַחיה השילוני, ער האָט געהאַט „עלית נשמה“

(וועאונגען אין דער וועלט פון נשמות) און האָט איבערגע-
 געפן זיינע תלמידים, וואָס ער האָט געזען.
 וועגן צוויי אַזעלכע „עליות“ דערציילט דער בעש״ט
 אַליין אין אַ בריוו. ער גיט אָן די דאָטעס: פון דער ערש-
 טער „עליה“—ראש-השנה תק״ז (סעפטעמבער 1746) און פון
 דער צווייטער „עליה“—ראש-השנה תק״י (סעפטעמבער 1749).
 דעם בריוו, אין וועלכן ס'ווערן באַשריבן די „עליות“,
 האָט דער בעש״ט איבערגעגעבן זיין נאָנטסטן תלמיד יעקב-
 יוסף הכהן, אַז ער זאָל אים איבערגעבן דעם בעש״טס שוואַ-
 גער אברהם גרשון קוטעווער, וועלכער האָט זיך געהאַט באַ-
 זעצט אין ארץ-ישראל. ער, דער שוואַגער, וואָס האָט זיך
 אַמאָל אַזוי גאוועדיק באַצויגן צום בעש״ט — איז איצט
 איינער פון זיינע פּיערדיקסטע חסידים געווען. אין זיין
 נייעם וואוינ-לאַנד האָט ער פאָפולער געמאַכט דעם נאָמען
 פון זיין שוואַגער — דעם בעש״ט.
 אין איינעם פון זיינע בריוו צום בעש״ט שרייבט ער:
 „שוין לאַנג איז דיין נאָמען באַקאנט אין די טויערן
 ירושלים. די חכמים, וואָס געפינען זיך הי, האָבן מיך געבעטן
 צו שרייבן דיר און צורעדן דיר, אַז דו זאָלסט אַהערקומען
 און זיך דאָ אויף שטענדיק באַזעצן. זיי ווילן דיר שטאַרק זען.“
 אין דעם זעלבן בריוו בעט ער אויך דעם בעש״ט,
 אַז ער זאָל אים שיקן אַ „שטענדיקע“ קמיע, כדי ער זאָל
 נישט דאַרפן יעדעס יאָר ביי אים נעמען אַ נייע.
 דער שליח, וועלכער האָט געדארפט באַזאָרגן דעם בריוו
 קיין ארץ-ישראל, איז אָבער צוליב אַ צופאַל פאַרהאַלטן גע-
 וואָרן אין וועג און דער בריוו איז ביי אים געבליבן. ערשט
 מיט יאָרן שפעטער האָט ער אים אָפגעדרוקט אין איינעם
 פון זיינע חיבורים.

דער דאָזיקער בריוו, האַלט דער היסטאָריקער ש.
 דוב נאָו, איז דער מאַניפעסט פונם חזירזום.
 מיט וואָס פאַראַ חשיבות די תלמידים האָבן זיך פאַ-
 צויגן צום דאָזיקן בריוו, באַווייזט דאָס, וואָס ביים ניסכי-
 זשער „צדיק“ איז עס געווען אַ פליכט יעדן טאָג דעם
 בריוו צו „לערנען“, פונקט ווי צו לייגן תפילין.
 אַנדערע „צדיקים“ האָבן אינם דאָזיקן בריוו געפונען
 „שמות“, וואָס מיט זייער הילף קאָן מען דערגיין דעם סוד
 פון דער גאולה...

דער בעש"ט שרייבט:

„...ראש-השנה אין יאָר תק"ו האָב איך אַן השבעה אויף
 עליה נשמה געמאַכט. איך האָב וואונדערלעכע זאַכן געזען,
 וואָס כ'האָב אַווינס נישט געזען פון זינט כ'בין צו מיין
 שכל געקומען; וואָס כ'האָב דאָרט געזען און געלערנט איז
 נישט צום איבערדערציילן. ווען איך האָב זיך אומגעקערט
 אין גן-עדן התחתון (אונטערשטן, ד"ה ערדשטן גן-עדן) - האָב
 איך געזען אַ סך נשמות, נישט איבערצוציילן, פון לעבע-
 דיקע און פון טויטע. אַ סך פון זיי קען איך און אַ סך
 נישט. זיי זענען געלאָפן הין און צוריק פון איין וועלט אין
 דער צווייטער דורך דעם זייל, וועלכער איז פאַקאָנט די
 יודעיהן (מקובלים). זיי זענען מיט גרויס פרייד געלאָפן.
 נישט צום באַשרייבן. איך האָב אַ סך רשעים תשובה טון
 געזען און ווי זייערע זינד זענען פאַרגעבן געוואָרן. ס'איז
 אַ גרויסער עת רצון געווען, אַז ס'איז מיר אַ גרויסער חידוש
 געווען. צווישן די, וואָס זייער תשובה איז אָנגענומען גע-
 וואָרן, געפינען זיך פיל, וואָס אויך דו קענסט זיי. אויך זיי
 האָבן זיך שטאַרק געפרייט און זענען אויך אויף יענער ליי-
 טער געגאַנגען. אַלע האָבן מיך געבעטן און געוואָנט: „גאָט

האָט דיך מיט אַ גרויסן פאַרשטאַנד געלייטזעליקט, זאָלסט קאַנען באַגרייפן און פאַרשטיין אַזעלכע ענינים. גיי-אויף מיט אונז און זיי אונז בייהילפיק. מחמת דער גרויסער פרייד, וואָס האָט געשיינט אויף זיי, האָב איך מיט זיי אויפגיין געוואָלט. דאָ האָב איך דערזען ווי דער ס"ם (שטן) איז מיט גרויס פרייד אויפגעגאַנגען ביזו רעדן און האָט אויסגעבעטן גזרות פון שמד אויף פיל נפשות, זיי זאָלן דורך מיתות משונות אומקומען. בין איך אַ דערציטערטער שטיין געבליבן. און איך האָב זיך ממש מוסר-נפש געווען און ביי מיין רבין, דעם רבין פון אליהו, ביי אחיה השילוני געבעטן, אַז ער זאָל גיין מיט מיר, ווייל עס איז אַ גרויסע סכנה אין די אויבערשטע וועלטן אויפצוגיין. איך בין פון איין מדרגה אויף דער צווייטער אַרויף, ביז איך בין אין היכל פון משיח געקומען. דאָרט לערנט משיח תורה מיט אַלע תנאים און צדיקים אין אויך מיט די „זיבן פאַסטוכער“. און דאָרט האָב איך אַ גרויסע פרייד געזען. און איך האָב נישט געוואוסט, וואָס די שמחה איז. און איך האָב געמיינט, אַז די פרייד איז הס-ושלום צוליב מיין גיין פון דער וועלט. און זיי האָבן מיר דערנאָך געזאָגט, אַז איך וועל נאָך נישט שטאַרבן, אַז זיי האָבן הנאה דאָרט אויבן דערפון. וואָס איך בין אונטן יחודים מיחד דורך זייער הייליקער תורה. אָבער דעם מהות פון דער פרייד ווייס איר ביז היינט צו טאָג נישט. און איך האָב געפרעגט משיח: „ווען קומט דער האַר?“ און ער האָט מיר געענטפערט: „דאָס וועסטו וויסן, ווען דיין לערע וועט באַרימט ווערן און פאַר דער וועלט זיין אַנטפלעקט און דינע קוואַלן וועלן פאַרשפרייטן אומעטום דאָס, וואָס איך האָב דיך געלערנט און זיי וועלן באַגרייפן און וועלן אויך קאַנען מאַכן יחודים און עליות אַזוי ווי דו, דעמאָלט וועלן

אלע קליפות פארלענדט ווערן און עס וועט קומען א צייט
 פון באויליקונג און הילף". האָב איך זיך געוואונדערט און
 געהאָט גרויס צער, וואָס עס דאַרף אזוי לאַנג דויערן. ווען
 וועט דאָס קאָנען זיין? נאָר דערפון, וואָס איך האָב געלערנט,
 ווען איך בין דאָרט געווען, דריי זאַכן סגולות און דריי
 הייליקע שמות. וואָס ס'איז זיי גרינג זיך אויסצולערנען און
 פאַרשטיין, האָב איך זיך באַרואיקט און געטראַכט: אפשר
 וועלן דורך דעם די מענטשן פון מיין דור קומען צו דער
 זעלבער מדרגה, וואָס איך, דהיינו: זיי וועלן אויך קאָנען
 האָבן עליות נשמה און לערנען און באַגרייפן, ווי איך. מען
 האָט מיר אָבער נישט דערלויבט ווי לאַנג כ'וועל לעבן דאָס
 צו אַנטפּלעקן. און ווען איך האָב געבעטן רשות דיך צו
 לערנען, האָט מען מיר דאָס נישט דערלויבט. איך האָב דע-
 רויף געשוואַרן און איך האָלט זיך ביי דער שבועה. אָבער
 דאָס לאָז איך דיר וויסן און גאָט זאָל דיר העלפן, דו זאָלסט
 גיין אין זיינע וועגן און ווי זאָלן זיך נישט אויסקרימען
 און בפרט אין הייליקן האַנד: בעת דיין דאווענען און לער-
 נען זאָלסטו ביי יעדן וואָרט און וילב מכוון זיין מיחד צו
 זיין דעם נאָמען פון גאָט, ווייל אין יעדן אות זענען דאָ
 וועלטן און נשמות און געטלעכקייט און זיי גייען און פאַר-
 קניפן און באַהעפטן זיך איינע מיט די אַנדערע און נאָך דעם
 פאַרקניפן זיך און באַהעפטן זיך די אותיות. און אַ גרויסן
 תענוג האָבן זיי פון דער אמתער באַהעפטונג אָן דער געט-
 לעכקייט. און דו זאָלסט דיין נשמה פאַראייניקן מיט זיי אין
 יעדער פון די אויפן דערמאָנטע בחינות. און אלע וועלטן
 פאַראייניקן זיך ווי אין איינס און זיי גייען-אויף און עס
 ווערט אַ פרייד און מכל-שכן אויף אַזאָ הויכקייט. גאָט וועט
 דיר אוראי העלפן און וואו דו וועסט זיך קערן און ווענדן

וועסטו מצליח זיין. גיב דעם חכם, וועט ער נאך קליגער ווערן.
 „איך האָב דאָרט אויך מתפלל געווען, פאַר וואָס האָט
 גאָט אַזוי געטון און פאַר וואָס איז זיין צאָרן אַזוי גרויס,
 פאַר וואָס ער האָט איבערגעגעבן צום ס"ם פיל נפשות צום
 דערהרגענען, און פון זיי אַ סך נפשות, וואָס האָבן זיך
 געשמדט און דערנאָך האָט מען זיי דערהרגעט. און מען האָט
 מיר דערלויבט צו פרעגן דעם ס"ם אַליין. און איך האָב
 דעם ס"ם געפרעגט: צו וואָס האָט ער עס געדאַרפט, אַז זיי
 זאָלן זיך שמדן און ערשט דערנאָך זאָלן זיי געהרגעט ווערן?
 און ער האָט מיר געענטפערט, אַז ער האָט עס געטון פאַר
 גאָט וועגן. און אַזוי איז ביי אונזערע גרויסע זינדנאָך דעם
 געווען, אַז אין דער הייליקער קהלה זאָס'אָוו איז געווען אַ
 בלבול אויף פיל נפשות און צוויי פון זיי האָבן זיך גע-
 שמדט און דערנאָך האָט מען זיי דערהרגעט און די איבע-
 ריקע האָבן געהייליקט גאָטס נאָמען אין גרויס הייליקייט
 און געשטאַרבן מיט אַ משונהדיקן טויט. דערנאָך זענען גע-
 ווען בלבולים אין דער הייליקער קהלה סוויטאָווקי און אין
 דער הייליקער קהלה דונאָוויץ און דעמאָלט האָבן זיי שוין
 זייער אמונה נישט געביטן, נאָך דעם ווי זיי האָבן געווען
 די אויבן דערמאָנטע מעשה אין דער זאָס'אָווער קהלה. ניי-
 ערט אַלע האָבן זיי זייער לעבן אָפגעגעבן צו הייליקן גאָטס
 נאָמען און זיי האָבן גאָטס נאָמען געהייליקט און בייגע-
 שטאַנען דעם נסיון. און אין דאָזיקן זכות וועט קומען משיח
 און נקמה נעמען אונזער נקמה...

„און אין ראש-השנה תק"י האָב איך אויך, כידוע, אַן
 עצית-נשמה געהאַט און איך האָב אַ גרויסן קטרוג (באַשול-
 דיקונג) געווען, אַז ס'איז שיר-נישט געגעבן געוואָרן רשות
 צום ס"ם אינגאַנצן חרוב צו מאַכן מדינות און קהילות און

איך האָב מיין לעבן איינגעשטעלט און איך האָב תפילה געטון: לאָמיר פאלן פון דער האַנט פון גאָט און לאָמיר נישט פאלן פון אַ מענטשלעכער האַנט. און מ'האָט מיר געגעבן רשות, אז עס זאלן אַנשטאָט דעם זיין גרויסע קראַנק-דייטן אין אַ גרויסע כּגפה, וואָס אַזעלכע איז נאָך נישט געווען אין דער גאַנצער פּוילישער מדינה און אין די אי-בעריקע מדינות, וואָס זענען נאָנט צו אונז. און אַזוי איז געווען. די קראַנקהייט האָט זיך זייער פאַרשפּרייט, אָן שיעור. און אַזוי אויך אין די אַנדערע מדינות. און איך האָב אַפּערעדט מיט מיין חבורה צו זאָגן „קטורת“ גאַנץ באַגינען, כדי אַפּצושטאַפּן די גזרה. און מ'האָט מיר אַנט-פלעקט פון הימל: דו האָסט דאָך אַליין אויסגעקליבן: „לאַ-מיר פאלן פון דער האַנט פון גאָט“, און פאַרוואָס זשע ווילסטו עס אַפּשטאַפּן? אַ באַשוואַדיקער קאָן דאָך קיין פאַר-טיידיקער נישט ווערן? און פון דעמאָלט אָן האָב איך נישט געזאָגט קיין „קטורת“ און וועגן דעם נישט מתפלל געהען. נייערט אום הושענה-רבה בין איך אַוועק אין שול אַריין מיטן גאַנצן עולם דורך פיל השבעות מחמת גרויס פחד און איך האָב איין מאָל געזאָגט קטורת, כדי די מגפה זאל זיך נישט פאַרשפּרייטן אין אונזער געגנט און אַזוי האָט זיך אונז מיט גאָטס הילף איינגעגעבן זי פון אונז צו פאַרטרייבן. די רייד פון ישראל בעש"ט

פון ק"ק מעדזשיבאָזש

פונם דאָזיקן בריוו רעדט אַרויס נישט נאָר דעם בעש"ט טיפער גלויבן אין זיינע אייגענע כוחות; - מ'קאָן דאָ אויך אַרויסלייענען דעם גלויבן פון זיין קרייז אין דעם, אז דער בעש"ט קאָן קערעווען מיט דער וועלט און קאָן ברענגען די גאולה אויב אַלע וועלן גיין אין זיינע דרכים...

פאר און קעגן בעש"ט

דער גלויבן פון בעש"ט אָנהענגער אין זייער רבין איז געווען אָן אַ גרעניץ. זיי האָבן געגלויבט, אַז ער איז אימשיטאָנד דאָס אוממעגלעכסטע צו באַווייזן. זיי זענען אַזוי ווייט אַוועק אין זייער גלויבן, אַז זיי זענען זיכער געווען אַז ער, דער בעש"ט טאַקע, איז משיח.

דער דאָזיקער גלויבן אין בעש"טס משיחישקייט האָט נאָך אָנגעהאַטן אַפילו נאָך זיין טויט. זיי האָבן געגלויבט, אַז דער בעש"ט וועט נאָכאַמאָל אויף דער וועלט קומען אין אַ נאָך העכערער מדרגה, ווי פריער.

...אויך נאָך זיין טויט, – דערציילט די לעגענדע, – פלעגט דער בעש"ט זיין הייז באַזוכן און מיט זיין משפּחה פאַרברענגען... ער פלעגט זיך צו זיין זון און צו די איי-ניקלעך באַווייזן, לערנען מיט זיי. ער פלעגט זיך אויך צו זיינע תלמידים באַווייזן. – – – – אָבער פונקט אַזוי ווי דער בעש"ט האָט געהאַט היי-סע אָנהענגער און פאַרערער, אַזוי האָט ער געהאַט שאַר-פע קעגנער, וועלכע זענען אַרויסגעטראָטן קעגן אים. די פרומע רבנים האָבן זיך נישט געקאָנט שענקען, וואָס אָן „עם-הארץ" וויל זיין אַ פירער און גלויבט, אַז ער האָט רוח-הקודש.

שאַרפע קעגנער פֿאַנס בעש"ט זענען אויך געווען די צוויי גרויסע רעליגיעזע אויטאָריטעטן פון יענער צייט. יחזקאל לאַנדאָ ודער „נודע ביהודה" און חיים סאַנדווער. אַ לעגענדע דערציילט:

...די דערמאָנטע צוויי רבנים האָבן געשריבן אַ בריוו צום באַרימטן רב חיים-בנימין הכהן ראַפּאָפּאָרט, אַז ער זאָל

קומען קיין בראָד, וועלן זיי צוזאמען מיט נאך עטלעכע
רבנים אַריינלייגן דעם בעש"ט אין חרם אַריין.

דער בעש"ט האָט זיך דערפון דערוואוסט דורך רוח-
הקודש און ער האָט זיך פאַרשטעלט פאַר אַן אַרעמאָן און
זיך אויך געלאָזט אין וועג אַריין קיין בראָד.

אויפן וועג האָט ער באַגעגנט דעם רב ראַפּאָפּאָרט און
אים געבעטן, ער זאָל אים אויף זיין וואָגן אויפנעמען.

דער בעש"ט האָט דעמאָלט בכיוון אָנגעהויבן רעדן
פאַרן רב נאַרישקייטן, אַז יענער האָט אים אויסגעלאַכט.

- וואָס לאַכט איר? - האָט דער בעש"ט זיך אָנגערופן -
די חכמים האָבן דאָך געלערנט, אַז אויב איינער האָט אַ
טעות אין דער תפילה „אתה חונן" זאָל ער אַ גאַנצע וואָך
אַ פאַרזאָרגטער אַרומגיין?

איז דער רב איבעראַשט געוואָרן. ער האָט זיך דער-
מאָנט, אַז שבת-צונאַכטס האָט ער זיך טאַקע ביים דאווענען
די שמונה-עשרה פון מעזיב טועה געהערן ביי „אתה חונן".
- ווער ביסטו? - האָט דער רב געפרעגט.

איך בין טאַקע דער, - האָט דער בעש"ט געענט.
פערט, - צוליב וועמען איר זענט אייך אומזיסט מטריח. זייט
וויסן, אַז איך ווייס אַלע געהיימנישן. זעט, אַז אייערע לייט
זאָלן זיך צעפאַרן אַהיים. ווייל עס קאָן חלילה אי פאַר מיר,
אי פאַר אייך אַ רעה אַרויסקומען.

דעם בעש"ט האָט מען שוין אין חרם אַריין נישט
געלייגט. - - -

די דאָזיקע לעגענדע און אַ גאַנצע ריי אַנדערע פון
ענדלעכן אינהאַלט זאָגן עדות וועגן דער שאַרפער קעגנער-
שאַפט צום בעש"ט מצד די גרעסטע רבנים פון זיין צייט.
אַבער אין אַלגעמיין מוז מען פעסטשטעלן, אַז די קעגנער-

שאפט צום בעש"ט בעת זיין לעבן איז געווען גאר א שוואכע לגבי דער פארביסענער קעגנערשאפט, וואס דער חסידים האט ארויסגערופן קעגן זיך נאכן בעש"ט טויט. ווי א גרויסע פערזענלעכקייט האט ער מיט זיין טאקט אנטוואפנט זיינע קעגנער. ער האט ביי די שארפסטע אגריפן קעגן אים נישט פארלוירן יענץ גייסטיקע גלייכגעוויכט, וואס איז כאראקטעריסטיש פאר גרויסע מענטשן. ער איז געווען אומפערזענלעך און צילבאוואסט. אדאנק זיינע פערזענלעכע מעלות, האט ער אויך פאר זיין לעבן א שטארקן אנגריף אויף זיין שיטה אויסגעמיטן. און ריכטיק באמערקט ש. צ. זעצער אין זיין מאנאגראפיע וועגן בעש"ט, אז „נישט דער זכות פון זיין תורה האט אויף אים מגין געווען, נאר, פארקערט, זיין זכות האט אויך אויף דער תורה זינער מגין געווען.“

דער בעש"ט און די פראנקיסטן-באוועגונג

דעם בעש"ט איז אין זיינע לעצטע לעבנס-יארן אויסגעקומען איבערצולעבן א שווערע צייט. אין יענע קהילות פון פאדאליע און גאליציע, וואו ס'איז געוואקסן די חסידיםטישע באוועגונג, האט זיך אנגע-הויבן פארשפרייטן די פראנקיסטן-באוועגונג, וועלכע איז געווען א המשך פון דער שבתי-צבי-באוועגונג. יעקב פראנק האט עטלעכע יאר פארברענגט אין טער-קיי און פארקערט אין דער סביבה פון שבתי-צבי, וועמענס אנהענגער ער איז געווען. ווען ער איז צוריקגעקומען קיין פוילן — האט ער דא געשאפן די צווי גערופענע פראנקיסטן-באוועגונג.

נאָר אויב די שבת־צבי-באַוועגונג האָט אין איר אָנ-
הויב געטראָגן אַ יידישן כאַראַקטער און שבת־צבי אַליין
האָט זיך באַטראַכט פאַר „משיח“, אויב די ש״צ-באַוועגונג
איז אין תחילת אויך געווען פריי פון סעקסועלער הפקרות
און פאַרקערט, גאָר אַסקעטיש געווען — איז די פראַנקיסטן-
באַוועגונג לכתחילה געווען פרעמד דער יידישער פאָלקס-
פסיכיק און איז געזונקען אין סעקסועלער אויסגעלאַסנקייט.
שבת־צבי איז, אַזוי אין די מאַמענטן פון זיין דער-
הויבונג, ווי אין די מאַמענטן פון זיין ירידה, געווען אַ טי-
פער מיסטיקער און אַ טראַגישע געשטאַלט. יעקב פראַנק,
להיפך, איז תמיד גיכער געווען אַ מיסטיפיקאַטאָר, ווי אַ
מיסטיקער.

ס'איז אַ סברה, אַז אין די יונגע יאָרן, ווען דער
בעש"ט איז נאָך געווען אַן איינזאַמער וואָגלער אין די קאָר-
פּאַט-בערג, איז אים אַליין אויסגעקומען דורכצומאַכן אַן
אינערלעכן געראַנגל, ווייל די תורה פון שבת־צבי האָט אים
געלאָקט מיט אירע פאַרבאָרגענישן.

אַ לעגענדע באַשטעטיקט די דאָזיקע סברה:

...איינמאָל איז שבת־צבי געקומען צום בעש"ט אין
געבעטן אים אַ תיקון פאַר זיין נשמה. שבת־צבי האָט גע-
וואָלט, אַז דער בעש"ט זאָל זיך פאַרבינדן מיט אים נפש
מיט נפש, רוח מיט רוח, נשמה מיט נשמה. האָט דער בעש"ט
געפרווט זיך פאַרבינדן מיט אים פאַמעלעך — ער האָט מורא
געהאַט. ווייל שבת־צבי איז אַ גרויסער רשע געווען. —
אַבער שפעטער איז ביים בעש"ט רייף געוואָרן זיין
אייגענע שיטה. ער האָט זיך פון די שבת־צביניקעס דער-
ווייטערט און איז זייער שאַרפער קעגנער געווען.
איצט, ווען ס'איז אַנטשטאַנען די פראַנקיסטן-באַוועגונג,

וועלכע איז מאַראַליש אָן אַ שיעור נידעריקער געשטאַנען
פון דער ש"צ-באַוועגונג — איז דער בעש"ט געווען אויסער
זיך פון אויפֿרעגונג. פֿאַר זיינע מקורבים האָט דער בעש"ט
דערקלערט, אַז „יעקב פֿראַנקס כּוח אין דער טומאה איז אַ סך
גרעסער, ווי זיין, דעם בעש"טס, כּוח אין דער קדושה.“
די לעגענדע דערציילט: ...מ'האַט דעם בעש"ט פון
הימל מגלה געווען, אַז ער, דער בעש"ט, מאיר פֿרימישלאַ-
נער און משה פֿאַסטוך וועלן אַלע דריי צוזאַמען זיך קאָנען
אַן עצה געבן קעגן דעם רשע פֿראַנק ימח שמו. איז דער
בעש"ט צו מאיר פֿרימישלאַנער אַוועק און ביידע האָבן זיך
געלאָזט זוכן דעם דריטן — משה פֿאַסטוך. משה פֿאַסטוך
איז אַ גרויסער פֿראַסטאַק געווען. זיי האָבן אים געטראָפֿן
פֿאַשען שאָף אויף אַ באַרג. ער איז נעבן אַ גרויסן גרוב
געשטאַנען אַרומגערינגלט פון זיינע שעפעלעך און ער האָט
אין גרוב אַריינגעשריגן:

— מיט וואָס זאָל איך דיך ינען, גאָט מיינער? ווען
דו וואָלטט שאָף געהאַט, אומויסט וואָלט איך זיי דיר געפֿאַשעט!
דער בעש"ט האָט אײַנגעפונען, אַז משה פֿאַסטוכס
עבודה איז העכער פון זיין אײַגענער.

זיי האָבן זיך אַלע דריי אין אַ קוואַל געטובלט און
זיך גענומען מתפלל זיין.

איז אין הימל אַ גרויסער רעש געוואָרן און דער שטן
האַט גאָר דעם קאָפּ פֿאַרלוירן.

האַט דער ס"ם די שטאָט אונטערגעצונדן און די גלע-
קער האָבן אָנגעהויבן קלינגען. זענען די שאָך זיך צעלאָפֿן
און משה פֿאַסטוך איז שנעל געלאָפֿן די שאָך ווכן.

און דאָס האָט דער שטן נאָר געוואָלט.

די טומאה איז ווידער ביי איר כּוח געבליבן. — —

זומער 1757 האָט זיך אָנגעהויבן דער וויכוח צווישן
 די פראַנקיסטן און די רבנים פון קאַמענעץ-פּאָדאָלסק פאָרן
 יידן-פיינטלעכן ביסקאָפּ דעמבאָווסקי.
 דער רעזולטאַט פונם וויכוח איז געווען, אַז מ'האָט
 פאַראורטיילט דעם תלמוד צו פאַרברענען (אָקטאָבער 1757).
 „דעמאָלט, – דערציילט אַ לעגענדע, – אין ערב-יום-
 כיפור, האָט דער בעש"ט אַ גרויסן קטרוג קעגן יידן געזען
 און אַ סכנה, די תורה שבעל-פה זאָל ביי זיי נישט צוגע-
 נומען ווערן. איז ער דעם גאַנצן טאָג אַ פאַרטרויערטער
 אַרומגעגאַנגען. פאַרנאַכט, ווען די שטאָטלייט זענען געקומען
 צום בעש"ט, ער זאָל זיי בענטשן, האָט ער בדיוו אייניקע
 געבענטשט און די איבעריקע האָט ער געזאָגט, אַז צוליב דעם
 גרויסן צער, וועלכן ער האָט איצט, קאָן ער זיי נישט בענטשן.
 „דערנאָך איז דער בעש"ט אין שול אַוועק, דעם עולם
 מוסר געזאָגט, דערנאָך איז ער צום ארון-קודש צוגעפאָרן און
 געשריגן: „וויי, וויי, מען וויל ביי אונז די תורה צונעמען“.
 „ער האָט זיך אויך געבייזערט אויף די רבנים, פאַר-
 וואָס זיי טראַכטן אויס שקרים, וועלכע זיי באַגרינדן אויף
 פאַלשע הנחות. „מען האָט, – האָט דער בעש"ט געזאָגט, –
 אויבן אַלע תנאים און אמוראים צום דין געשטעלט.“
 „צומאָרגנס, ביי נעילה, האָט דער בעש"ט שטאַרק גע-
 וויינט. ער האָט דעם קאַפּ אַהינטער פאַרוואָרפן, אַזער האָט
 זיינע פיס דערגרייכט. זיינע אויגן זענען געווען אַרויסגע-
 סטאַרטשעט און מיט זיין קול האָט ער געברומט, ווי אַ גע-
 קוילעטער אָקס. אַזוי איז ער צוויי שעה צייט געשטאַנען.
 „פּלוצלינג איז ער צו זיך געקומען און גיך די תפילה
 פאַרענדיקט.
 „מוצאי יום-כיפור האָט דער בעש"ט דערציילט:

„ווען איך בין שמונה-עשרה געשטאנען, בין איך אן אָפּהאַלט פון איין וועלט צו דער צווייטער געשטיגן, ביז איך בין אין אַ היכל געקומען, וואו ס'איז בלויז נאָך איין טויער צו גאָט געווען. דאָרט האָבן זיך געפונען תפילות, וועלכע האָבן שוין פּאָפּולער געוואָרט און זיי האָבן נאָך קיין „עליה“ נישט געהאַט. צוליב אונזער היינטיקן דאווענען מיט כיונה זענען תפילות צו גאָט אַרויף און זיי האָבן זיך אָרגאַנשטערן געלויכטן.

„האָב איך די תפילות געפרעגט:

— פאַרוואָס זענט איר פריער צו גאָט נישט אַרויף?

„האָבן זיי געענטפערט:

— מען האָט אונז געהייסן אויף דיר וואַרטן, דו זאָסט אונז פירן.

„דער טויער איז אָפּן געווען.

„ווען איך האָב אָבער מיט די תפילות צום טויער זיך דערנענטערט, האָט אים אַ מלאך פאַרשלאָסן.

„בין איך צו מיין רבין, אחיה השילוני, געלאָפּן. האָט ער מיך געפירט צום היכל פון משיח.

„ווען משיח האָט מיך דערזען, האָט ער געזאָגט צו מיר:

— שריי נישט.

„ער האָט מיר צוויי סימנים געגעבן, מיט וועלכע איך האָב דאָס טויער געעפנט און אַלע תפילות אַריבערגעפירט. און די גזרה איז בטל געוואָרן. בלויז אַ רושם פון דער גזרה איז געבליבן.“

לויט דער לעגענדע האָט דער בעש"ט מיט זיין תפילה די גזרה אָפּגעשריגן.

ווי עס שטעלט אָבער פעסט דער היסטאָריקער ש. דובי. נאָו, איז די „נבואה“ געקומען נאָך דעם אָפּשאַפּן די גזרה.

זייער אינטערעסאַנט און כאַראַקטעריסטיש זענען דעם
 בעש"ס ווערטער וועגן די רבנים, תנאים און אמוראים,
 וועלכע „מ'האָט „אויבן" צום דין געשטעלט".
 וואָס ס'איז נוגע דאָס מנצח זיין די פראַנקיסטן, וואָס
 די לעגענדע שרייבט צו דעם בעש"ט - האָט ער אַ חוץ
 תפילה גאָרנישט אויפגעטון אין קאמף קעגן זיי.
 ס'איז נאָר באַקאַנט, אַז בעת די רבנים האָבן זיך
 געפרייט, וואָס די פראַנקיסטן האָבן זיך אויסגעשמדט און
 זיי זענען זייערע פטור געוואָרן - האָט דער בעש"ט גע-
 זאָגט, אַז „די שכינה ווײַנט און יאָמערט. ווייל כל-זמן דער
 אבר איז באַהעפט (צום גוף), קאָן מען נאָך האָפן אויף אַ
 רפואה, שניידט מען אָבער אָפּ דעם אבר - קאָן ער שוין
 קיינמאָל קיין תיקון נישט האָבן. און יעדער ייד איז דאָך
 אן אבר פון דער שכינה".

דעם בעש"ט'ס טויט

דער בעש"ט האָט געגלויבט אין זיינע עלטערע יאָרן,
 אַז ער וועט נישט שטאַרבן ווי יעדער געוויינלעכער בשר
 ודם, נאָר אַז ער וועט, ווי אליהו, אַ לעבעדיקער אין די
 הימלען אַריין.

אין יאָר תק"כ (1760) איז דער בעש"ט שווער קראַנק
 געוואָרן. דאָס איז געווען פאַר פסח. זיין מצב איז פון טאָג
 צו טאָג ערגער געוואָרן.

אין דער ערשטער נאַכט פון שבועות זענען זיך זיינע
 תלמידים צו אים צונויפגעקומען, כדי וואָך צו זיין די גאַנצע
 נאַכט לויטן מנהג, וואָס דער אר"י האָט איינגעפירט. דער
 בעש"ט האָט אַ סך שעהן פאַר זיינע תלמידים תורה געזאָגט.

אין דער פרי האט ער געלאזט רופן די חברה-קדישא
און זיי אָנגעוויזן, ווי אזוי זיי זאלן דורכפירן זיין קבורה.
— נישט פאר זיך וואָרג איך, - האָט דער בעש"ט צו זיי
געזאָגט, — איך ווייס גאָנץ גוט, אז איך וועל דורך איין
טיר אַרויס און אין דער אַנדערער טיר אַריין.
דערנאָך האָט ער זיך אויפגעזעצט אויפן בעט און גע-
זאָגט תורה וועגן דעם איבערגאָנג פון דער אונטערשטער אין
דער אויבערשטער וועלט; ער האָט נאָך מתפלל געווען און
נאָך אַ קורצער גסיסה געשטאַרבן.
„באותה רגע, - דערציילט אַ לעגענדע, - האָבן ביידע
זייגערס, וואָס האָבן זיך געפונען אין בעש"טס הויז, זיך אָפ-
געשטעלט..."

דער בעש"ט האָט געלעבט זעכציק יאָר. ער האָט אי-
בערגעלאָזט אַזון מיטן נאָמען צבי און אַ טאָכטער האַדל
(די טאָכטער פאַרנעמט, אגב, זייער אַן אָנגעזעען אָרט אין
פיל לעגענדעס וועגן בעש"ט). דער זון איז נישט ראוי גע-
ווען צו פאַרנעמען די שטול פון זיין פאָטער, אַלס פירער
פון די חסידים. דער בעש"ט האָט דעריבער נאָנט פאַר זיין
טויט אויסגעקליבן איינעם פון די בעסטע תלמידים זיינע,
דעם מגיד דוב בער מעזריטשער, אז ער זאל זיין נאָך זיין.
דעם בעש"טס, טויט דער פירער פון דער חסידים-סעקטע.
פון דעמאָלט אָן הויבט זיך אַן די חסידים-טישע-פאַ-
וועגונג וואָס אַמאָל מער אויסברייטערן.

בעתן בעש"טס לעבן זענען זיינע תלמידים געווען קאָנ-
צענטרירט אין דער מעדושיבאָדזשער „רעזידענץ" און ערשט
נאָך דעם, ווי דער בעש"ט איז געשטאַרבן — זענען זיי זיך
צעפּאַרן אין פאַרשידענע שטעט און געגנטן און דאָרט פאַ-
פּולאַריזירט די געדאַנקען פון זייער פאַרשטאַרבנעם לערער.

אין נישט קיין לאנגער קייט איז דער חסידים אויס-
געוואקסן אין א ריזיקער פאלקס-באוועגונג, איבערנעמענדיק
די העגעמאניע אינם יידישן לעבן.

צוויי הונדערט יאָר זענען אוועק, זינט די דאָזיקע
זבאוועגונג איז אַנטשטאַנען ווי אַ פראָטעסט קעגן דער לעבנס-
פרעמדער, פאָרגליווערטער, אויסגעדארטער תורה-יידישקייט.
זי האָט דעמאָלט געעפנט אַ פענסטער צו דער זון, צום פעלד,
און פאַרטריבן די מרה-שחורה מיט אַ הילכיק פרייד-געלעכטער.
אַבער די צייט האָט זיך ווייטער געשפרייט איר איי-
ביקן גאַנג און האָט זיך נישט אָפגעשטעלט אין טאָג פון
בעש"ט'ס טויט, אַזוי ווי יענע צוויי סימבאָלישע זיגערס אין
בעש"ט'ס הויז.

די חסידים טישע באַוועגונג, וועלכע האָט געשטורעמט
דאָס אַלטע און אָפגעלעבטע - איז אַליין פאַרוואַנדלט גע-
וואָרן אין אַ פעסטונג, וואָס שיצט דעם אַלטן שימל און די
פאָרגליווערטקייט.

אויסגעוועפט פון אַ יעדער אידעע - איז עס געוואָרן
אַ ירושה-געשעפט פאַר די פאַרשידענע רבישע „דינאַסטיעס“,
מיט מחלוקת צוליב חזקה אויף אַ רבישער שטול, צוליב
דעם מאָנאָפּאָל אויף נעמען פדיונות...

אַזוי איז שוין דער גורל פון אידעען - זיי דינען
זיך אויס און דערנאָך מוזן זיי אָפטרעטן זייער אַרט פאַרן
נייעם און פאַרשריטלעכן.

די היינטיקע פוילנדיקע רעשטלעך פונם חסידים זע-
נען בלויז אָפגעוועלקטע צווייגן פון אַ בוים, וואָס זיינע
וואַרציען זענען שוין לאַנג אונטערגעפולט און ביים ערשטן
שטורעם וועט פון זיי קיין זכר גישט בלייבן...

Oplata pocztowa uiszczona ryczałtem.

„GROSZEN-BIBLIOTEK“

Nr. 222

Adres red. i adm.: Warszawa, Wspólna 5

Skrzynka pocztowa 178.

P. K. O. 25.449

אַ נייע גרויסע הנחה

ווערטפולע ביכער אינגאנצן און מ'זיסט

50 אויסגעקליבענע ביכלעך — גאר 10 זל. מיט פארטא, אויסלאנד 15 זל.
און אלס אומזיסטע פרעמיע איין ס פון די בארימטע ביכער:

1. א. נייעווערדאו — „טאשקענט, די שטאט פון ברויט“
2. דער 5. פרידלאנד — „וועגן וואס מ'רעדט נישט“

100 אויסגעקליבענע ביכלעך — גאר 20 זל. מיט פארטא, אויסלאנד 30 זל.
און אלס פרעמיע אלס 4 פאלגנדע ביכער:

1. מארסעל פרעווא — זיין בעליבטע און איך
2. עדנאר אלן פא — צווישן לעבן אין טויט
3-4. ג. ניקאנדראו — דער וועג צו דער פרוי (2 טיילן)

200 ביכלעך — 40 זל. מיט פארטא, אויסלאנד 60 זל.
און אלס אומזיסטע פרעמיע אלע אויבן-אויסגערעכנטע 5 ביכער און דערצו
דער פרעכטיקער ראמאן פון א. אוודיענקא — „איך האב ליב“.

די נאנטסטע ביכלעך:

1. רידז-שמינגלי

2. מאכנא

3. קאנאנאדזש

Red. i wyd. M. Finkielstejn.